
स्वकथ्यम्‌ 


तीर्थंकर श्रमण महावीर का भक्त बुद्ध की सूक्तियो मे जीवन दर्शन खोजे 
यह एक उलझा हुआ प्रश्न हो सकता है । इसका उत्तर भगवान महावीर की 
भाषा मे ही है--'नाणाविडरआ दता तेण बच्चन्ति साहुणो --नाना प्रकार 
की यथा-प्राप्त सामग्नी में सतुष्ट रहने वाला ही साधु है। यह सामग्री केवल 
भोजन की ही नहीं, विचारों की भी होनी चाहिए। साधक महुगार सभा 
बढ़ा होते है। जहा से भी जीवन को रस देने वाली विचार सामग्री म्लिती 
है, उसे ग्रहण करने मे कभी सकोच नही करते । यहा तक कि-- बालादपि 
सभाधित' बालक से भी सुभाषित सीख लेते हैं। उन्हे गुण से मतलब है। 
तथागत की भाषा में 'अत्थेनेव मे अत्यो कि काहुसि ध्यड्जन बहु - बहुत 
शब्दो से वया करना है, हमे तो अर्य (सार) से ही अर्थ (प्रयोजन) है। हमें 
फलों से मतलब है, हमे काटों से क्या लेना ।' 

महापुरुषों की ये सूक्तिया जन-जन की मार्गद्शक रही है, मैंने इनके 

प्रकाश मे जो देखा है, अनुभव किया है, चितन-मनत किया है और जो कुछ 
प्राप्त किया है बस, वह इन सूक्तियों ओर अनुभूतियों के माध्यम से व्यक्त 
किया है । दीये से दीया जला दिया है। इस प्रकाश का सदुपयोग करना 
पाटका के हाथ मे है । इत्यलम्‌ ! 

१ मेरे सगवान्‌ 


“सस्य ख भयज भगवान्‌ महावीर ने कहा--सत्य ही भगवान्‌ हैं।' 
अड्ा की गाया मे भकक्‍त कहा करता है-- भगवान्‌ की लीलाए असीम 
हैं।' मेरे मन में आया, मैं भी मेरे भगवान्‌ को सदा इसी तुला से तोलता 
रहू। क्योकि सत्य हमेशा असीम हुआ करता है । वह कभी भी प्रन्थो, पन्‍थों 
और सन्‍तो की सीमा मे नही बधा करता । उसकी बविराटता के दर्शन तो 
“नष्टोमोह ” वाला भक्‍त हीं कर पाता है। बहुत से भक्त तो इस 
क्रपमडकता मे ही पड़े रहते है कि जितना हमने समझा, उतना ही सत्य 
है, उससे परे कुछ है ही तही । पर मुझे तथागत बुद्ध की वह घटना याद 
आ रही है जो बताती है कि सत्य कितना विराट है-- 

"एक बार तथागत कौशाम्बी के निकट एक वन में विहार कर रहे 
थे। चहा वे एक वक्ष की कुछ पत्तिया हाथ मे लेकर बोले-- 

'भिक्‍्खुओ | क्या सोचते हो ? सख्या मे ये मेरे हाथ की पतसिया 
अधिक हैं या इस वन की पत्तिया अधिक है ?' 

भिक्‍खुओ ने उत्तर दिया---भगवन्‌ सख्या मे आपके हाथ की अपेक्षा 
इस बन की पत्तिया बहुत अधिक है।' 

तब तथागत ने समझाया, 'इसी प्रकार हे भिक्‍्खुओ ! जिन वस्तुओं को 
जैने जाना और समझा है, वे इस बत की पलियो की तरह अधिक हैं । लेकिन 
मैंने तुम पर जो प्रकट किया है, वे हाथ की पत्तियो की तरह बहुत कम है ।* 
१ प्रश्न व्याकरण, २/२ सत्य द्वार 
२ गीता, १८/७३ 
३ भारती, पृ० १३, फरवरी १६६३ 





२ बुद्ध की सूक्तिया मेरी अनुभूतिया 


वास्तव में ही गम्भीरतर महासभद्राओ सत्य महासमुद्र की तरह 
गरभीर है।' सत्य मे विवाद तब खड़ा होता है, जब लोग उसके केवल एकः 
ही पक्ष को पकड लेते हैं। मूर्ख लोग सत्य के एक पहलू को देखते हैं, किन्तु, 
पड़्ित सत्य के सौ पहलुओ को देखता है । 


२ मा का हृदय 


एक दिन मैं आहार से निवृत्त होकर बैठा ही था कि हल्की-सी झपको 
आ गई । इतने मे भारत माता की जय, भारत माता की जय' के नारे 
लगाते हुए कुछ बालक उधर से गुजरे । उस आवाज से मेरी आख खुलो 
ओर जिज्ञासा जगी--पुरुषवाची भारत शब्द को माता क्‍यों कहां गया? 
चिन्तन की तन्‍्मयता मे मन को समाहित करने वाली एक घटना याद. 
आ गई-- 

'एक कामुक युवक अपनी प्रेमिका के प्यार से अन्धा हो गया । प्रेमिका 
'दुष्टा कपटकोटीनां घटने सा पटीयसी' ठहरी | एक बार के ही कटाक्ष से 
उसे बीधते हुए कह बेंठी “मुझसे ही यदि तुम्हे सच्चा प्रेम है तो पहले 
जाओ, अपनी मा का सिर ले आओ । फिर आगे की बात सोची जायेगी ।' 

उस कामाध ने आव देखा न ताव, माता की हत्या की और मस्तक 
नेकर अपनी प्रेयसी के पास चल पडा । हवा की गति से वह ज्यों ही आगे 
बढ़ रहा था, अकस्मात्‌ गिर पडा | वह एक ओर गिरा, मस्तक दूसरी ओर । 

ज्यो ही वह होश-हवास सम्हालकर खडा हुआ, एक ओर से आवाज 
सुनाई पड़ी -- क्यो बेटा | चोट तो नहीं लगी? मेरे हाथ नहीं हैं, नही तो 
तुम्हारे मुख पर लगी मिट्टी पोछ देती ।' 

प्राण लूटने वाले कुलघाती हत्यारे के प्रति मा के मन मे कितनी ममतः 
थी--- चोट तो नही लगी ।' 


१ प्रण्न व्याकरण, २ रे 
२ उदान, ६/४ 
३ थेरगाथा, १/१०६ 


बुद्ध की सूक्तियां : मेरी अनुभूतिया रे 


लंगा--ऐसा, अहित करने वाले के प्रति भी मा के समान वात्सल्य के 
कारण ही पुरुषबाची 'भारत' शब्द भारत माता' बन गया । क्योकि मातृत्व 
ही जीवन है। आज भी जब मैंने यह नारा सुना 'भारतमाता की जय' तो 
मुझे तथागत बुद्ध का एक बाक्य याद आ गया-- माता जिस प्रकार अपने 
स्नेह-सर्वस्व पृत्र॒ को अरना जीवन बान करके भी पालती है, उसो प्रकार 
समस्त भ्र्तणयों के अति हमें असोस प्रेम रखना चाहिए ।' 
अब रहा प्रेम का स्वरूप । उस सम्बन्ध मे वीतराग की समता में पमे 
शक कवि की ये पक्तिया पर्याप्त हैं--- 
प्रेस राग से रजित मेरा, मानस भले बना हो। 
पर सब पर हो राम एक-सा, थोड़ा ओ न धना हो |। 


३ अहें की मार 


“अहू को जहा शब्द-साधको ने उत्तय पुरुष माना, बढ़ा आत्म-सरक्षकों 
ने उसी उत्तम को अधम बनाने वाला जाना । अह' अह ही है, भले ही वह 
विधि-परक हो, या निषेध-प रक । वह व्यक्ति को ऊध्बंगामी नही होने देता । 
प्रोफिसर रजनीश ने एक बार एक घटना सुनाई -- मुझे एक साधनारत सत 
के सम्पर्क मे आने का मौका मिला । बात के दौरान मे सत ने अनेक बार 
अह भरे शब्दो मे दुहराया मैंने लाखो की सम्पत्ति छोडी है और मेरा एक 
ऐश्वर्य सम्पन्न परिवार था ।' इस प्रकार उनके प्रत्येक शब्द मे अह झलकता 
था । 

यो ही कई बार उनके मुह से सुन लेने पर एक दिन मैं उनसे पूछ ही 
जैठा-- आपको साधु बने कितना समय हो गया ? 

“बीस वर्ष अह की अकड़ में उत्तर मिला | 

मैंने निर्भीकता से कहा-- इतना लम्बा समय होवे-पर भी आप हैं- वो. 
वही, जहा पहले थे ।' 
“ ्ञाकंसे? मुनि झेपे-से बोले । - 


£ बुद्ध वाणी, २८५/५ 


४. बुद्ध की सूंक्तिया मेरी अनुभूतिया 


मैंने कहा--'पहले आप के मन से यह अह था कि मैं एक लक्षाधिपति ह. 
और अब यह अह आपको दबोच रहा है कि मैने लाखो की सम्पत्ति टकराई 
है । अह भाव मे बया विशेष अन्तर आया ?' 

मुनि ती मौन रहे, बोलते भी कया ? अह की सार से ही विजश थे $ 
पर मुझे इस घटना पर तथागंत बुद्ध का यह वाक्य याद आ गया--- झान्त पद 
के जिज्ञासु व आत्म-हित-कुशल व्यक्ति को' निरहकार अनना चाहिए ।' 
अहका र और मेरे तेरे (१रकार) के चक्कर मे पडने वाला अज्ञानी होता है । 


४ कलह घर 


“अमृत की बूदे' भे मैंने एक जगह लिखा है-- 
'जब हो जाता मनुज पर, क्रोध भूत असवार । 
आख बंद होती तुरत, खुलता मुख का द्वार-।।' 
अपेक्षा है, मानव मुख-द्वार खुलने और आख बन्द होने से पहले विवेक 
से काम ले । 
मैं एक बार एक महानगरी में गया । बहा एक भक्त किसी समय 
झोपडी का वासी था। अब बगले का निवासी बन गया था। अच्छे से 
चौराहे पर एक विशाल कोठी बना ली थी। पर मानव-मन की सहज भूख 
या कमजोरी समझिए, वह अपने कार्य की औरो से प्रशस्ति सुनना चाहता 
है, उसके लिए वहू छटपटाता भी रहता है । हर नवागन्तुक की तरह मुझे 
भी बह अपने यहा ले गया। ऊपर से नीचे तक घुमा-घुमाकर उसने अपनी 
सारी कोठी दिखाई। वह जगह-जगह अकित पट्टो पर मेरा ध्यान केन्द्रित कर 
रहा था, जिन पर लिखा था स्नान घर' 'शयन घर' 'रसोई घर' भोजन 
घर' 'विश्वाम घर अध्ययन घर । यो कई अलग-अलग कमरे थे । 
इतने मे देखा कि नौकर एक बच्चे को बरामदे मे स्नान करवा रहा 
था| बस फिर क्‍या था, हो गया पारा गर्म सेठ जी का और गुस्से मे 





१ बुद्धवाणी, पृ० २७/१ 

बुद्ध की सक्तियां . मेरी अनुभूतियों ५ 


गालियों की बोछार करने लगे । अरे पागल, मूर्ख, अन्धा कही का ! बरामदे 
में स्नान करवा रहा है ? बह स्तान-धघर किसलिए अनवाया ? यो बडबडाते 
से जाने क्या-क्या कह गये। 

सडक तक भुझे पहुचाकर वापस जाने लगे तब मैने उनकी दुर्वासा 
की-सी प्रकृति को परिलक्षित करते हुए पूछ लिया--सेठ जी ! और तो 
सारे घर बनवा लिये, परन्तु कलह-घर बनवाया या नही । सेठजी झेपे 
आर मेरी ओर देखते रह गये । मेरे मन मे आया इस विवेकी कहलाने वाले 
मानव ने कितनी गलत परम्परा बना रखी है। अन्यान्य सारे कामो के 
अलग-अलग घर त्रना रखे है और उन्हे यथास्थान निपटाना भी चाहता है | 
परन्तु लडाई-घर नही बनाया। अत लडता है जगह-जगह फिर-फिर ! 
कितनी बेहुदगी है ?* 

आवश्यकता है, जब तक दिल और दिमाग ठडा है तब तक इस विषय 
में उचचितनिर्णय ले ' क्योंकि तथागत बुद्ध का यह कक्‍य स्मरणीय है-- 
'स्वच्छ पानी का बर्तेन जब गर्म हो जाता है, तब उस पानी से भाष 
निकलने लगती है और वह खोलने लगता है। उस समय खोलते हुए पानी 
मे अपना प्रतिविम्ब नहीं देखा जा सकता। उसी प्रकार जब मनुष्य क्रोधा- 
भिभूत होता हे, तव उसकी समझ में यह नही आता कि उसका आत्म-हित 
किस मे है । 

विवेकी मानव सदा याद रख | तेरे पास लडाई-घर तो है नही, और 
अस्थान--गली कूचे व सडक पर लडना सभ्यता का परिचायक नही है । 


५ अजीब पहेली 


एक बार पाद-विहार मे हम लोग राष्ट्रीय मार्ग (नेशनल हाई बे) पर थे। 
अरावली की पव॑त मालाओं से घिरे पहाडी रास्ते मे उतार चढ़ाव तो था 
ही, कन्धो पर भार, अ्रीष्म का मौसम, पंत का चढाव--इस शअ्रकार सभी 
सयोग थकान के थे । हाफते-हाफते हम योही पहाड़ पर चढ़ें | उधर से एक 


१ बुद्ध वाणी, पृ० ३६/४ 


६ बुद्ध की सूक्तिया मेरी अनुभूतिया 


खस भेड-बकरियों को तरह थात्रियो को लादे आई और हमारे सामने ही 
रुकी । रुकते ही यात्री 8र खोलकर, इस तरह से निकले, मानों वे एक 
बहुत बडी सकटकालीन स्थिति से ग्रुजर कर सुख की सास ले रहे हो । 
जाज के इस स्पूतनिक युग में मृक पशुओ की-सी दयनीय दशा मे 
यात्रियो को देखकर मुझे कुतूहुल हुआ। दिल में अन्तध्वंनि उठ रही थी 
“कितने दुखी हैं !' 

इधर यात्री लोग रूमाल से हवा लेते, पसीना पोछते 'उफ' करते हुए 
हमारी ओर टेढी नजर से झाक रहे थे । उनकी भाव-भगी से लग रहा था--- 
आज के स्पृतनिक युग मे ये साधु पाद-विहारी और भारवाही बने फिर 
रहे हैं | बेचारे कितने दु खी है । इन्होने इस युय मे आकर क्या किया ? मैं 
चाहता था इन्ही से पूछ लू-- आने क्‍या किया ?' पर कबीर का एक पवष 
स्मरण हो आया--- 

| उल्र्लटस कर हे भला ला देख दुनिया हसे, दुनिया देख हसे साध '] 

,उलट पुलट को बात में, कोई परमारथ लाध ।। 
बसे दोनो की ही विचार सारणिया भिन्‍न-भिन्‍न थी । फिर भी चिन्तन 
दोनो का एक ही धुरी पर था-- कितने दू खी हैं !' अब प्रश्त बस-यात्रा का 
या पदनयात्रा का न रहकर दु ख क्‍या है, यह रह गया । बसे यह है भी एक 
अजीब पहेली ! मैं चाटू्गा कि इसे सुलझाने के लिए तथागत बुद्ध के कुछ 
वाक्य यहा उद्बृत कर द्‌ --- 

देख यह आसक्त है, इसमे सुख थोडा है, आस्वाद कम है और दुख 
अधिक है, सावधान ! यह मछली फसाने का जाल है ।'' 

'परवशता दु ख है, सुख तो एक स्ववशता मे ही है। ' 

“बह सुख, सुख नही जो दूसरो को दु ख देकर मिले ।”' 

अपेक्षा है मानव सुख-दु ख परखने मे अपनी कुशल मनीषा का परिचय 
दे 


१ बुद्ध वाणी, १० ६८/५५ 
२ वही, १० १०३/११६ 

बुद्ध की सूक्तियां मेरी अनुभतिया ७ 
€ भगवान किसे कहते हैं ? 


आज के विद्यार्थी बर्ग की धर्म-कर्म-विमुखता और पश्चिम का अन्धानुकरण 
प्रत्येक विचारक के लिए चिन्ता का विषय है । अध्यात्म-शून्य साक्षरता से 
अह्ित की परिकल्वना सहज है। धर्म-प्रधांन देश के नीव की ईट, धर्म-कर्म 
में इतनी कच्ची हो, यह भारतीय मानव कब सह सकता है ? उसे यह स्थिति 
सदा अखरती रहती है । 

मेरा चिन्तन इससे भिन्‍न है। पच्षासों उच्चस्तरीय शैक्षणिक सस्थाओ' 
के निकट सम्पर्क मे आने के बाद निस्सकोच कहा जा सकता है कि “विद्यार्थी 
बरग को आत्मा-परमात्मा की चर्चा मे रस न हो, ऐसी बात नहीं है। अपेक्षा 
है वे प्रा सके वैसी सुपाच्य और स्वादु खराक की । 

एक बार मैं राजस्थान के एक महानगर में गया, जो शिक्षा, सस्कति 
व सभ्यता मे अपनी शान का एक ही है। वहा एक विद्यालय में जाने का 
मौका मिला प्रवचन के बाद विद्याथियो की ओर से अनेक प्रश्न, प्रति-प्रश्न 
आए । उन बेज्ञानिक, दा्शनिक व सास्कृतिक प्रश्नों के साथ एक प्रश्न 
था-- भगवान किसे कहते है ?' उन शूट-बूट पहने बाबुओ के मुह से 
भगवान का ताम सुनकर सब विस्मित थे। प्रश्न की तरह उत्तर भी 
आकार में छोटा और समाधानकारक हो, यह सोचकर मैंने कहा--- 

जिस इसान में अभिमान न हो, वह भगवान है' अर्थात्‌ इसान 

अभिमान से हैवान बनता है, उससे रहित भगवान्‌ | इस छोटे से उत्तर से 
सुनने वाले पर्याप्त सतोष अनुभव कर रहे थे, ऐसा लगा । पर, मेरे इस 
उत्तर की आधारभूमि तथागत बुद्ध का वह वाक्य ही था-- “जिसका 
अहफार नष्ट हो चुका है ? वही सम्यक्‌ परिद्राजक (पहुचा हुआ व्यक्ति) 
है और भगवान की परिभाषा भी यही है कि---जिसका राग, द्वेष और 
मोह नष्ट हो गया है, वह भगवान है।' 


(७बन्‍न्‍नममनननन्‍तिगाना जम 
न न्‍ीीयनाओ --- रण 

र बुद्ध की सूक्तिया मेरी अनुधृतिया 


७ पहचान 


कलह का श्री गणेश प्राय अनायोजित हुआ करता है । अन्तर इतता 
रहता है कि यदि पास में कोई 'धासलेटी” व्यक्ति होता है तो वह 
भभक उठता है और 'फाबर ब्िगेडी' मिल जाए तो सहसा समाप्त हो 
जाता है। 

एक बार न्याय मन्दिर मे एक मुकहमे की पैरवी करने दो विरोधी 
दलो के वकील आये और न्यायमूर्ति के सामने खडे हो गये । बात प्रारम्भ 
'होने वाली थी कि उससे पूर्व दोनों बकीलो मे निमू ल बाक्‌-युद्ध छिड़ 
गया । बात यहा तक बढ गई कि दोनो ने बोली का विवेक भी भुला 
दिया। एक-दूसरे पर अपशब्दों की बौछार करने लगे। एक ने दूसरे से 
'कहा--आप मूर्ख हैं', आप महामूर्ख है उत्तर मे दूसरे ने कहा । तुरन्त ही 
न्यायाधीश महोदय ने स्थिति को सम्हालते हुए कहा--अब जबकि वकील 
साहबान ने एक-दूसरे को अच्छी तरह पहचान लिया है, मुकदम की 
कार्यवाही आगे बढाई जाए | 

दोनों ही अपने कटु भाषण पर लज्जित थे । उनकी झुकी हुई गर्दने 
और मुख की मामूसी मानो कह रही थी--- वही बात बोलनी चाहिए, 
जिससे अपने को सताप न हो ओर जिससे किसी को दु ख न पहुचे । वही 
सुभाषित वाक्य है ।'' 

जज साहब की वाणी और भुखमुद्रा से---'कटु थाक्य को उसे मन मे 
न लाना चाहिए ।' ध्वनि की प्रतीति हो रही है और अनुभव होता हे कि 
“विद्वात्‌ वही है, जो निन्दरा सुनकर भी बसे ही अविचल रहता हे, जैसे ठोस 
अद्वात वायु के झोको मे अप्रकम्पित रहता है।'' 


१ बुद्ध वाणी, पृू० १०६/१४१ 

बुद्ध की सूक्तियां * मेरी अनुभूतिया € 
८ आधा घड़ा 


आत्मद्रष्टाओ ने! और नीतिखष्टाओ ने कहा--'मुमुक्षु-मानव अपनी 
बड़ाई की डीगे न हाके !' 

बडप्पन की डीगें हाकने वाले के सामने सत्य और असत्य का विवेक 
नही रहता। जहा टूमरो को तुच्छ और अपने आपको बडा गिनने की 
यूत्ति रहती है, बहा सत्य के प्रति उपेक्षा और दूसरे को हीन दिखलाने की 
भावना क्यो न होगी ! 

'एक ईरानी और एक मिस्रवासी अपने-अपने देशो के बीते हुए दिनो 
के बारे से बात कर रहे थे। मिस्रवासी ने कहा--मेरे देश की सभ्यता 
सबसे पुरानी है। अभी कुछ दिन पहले खोज करने वालो को मित्र के 
प्राचीन नगरो मे आजकल की तरह तार लगे हुए मिले ।' 

यह सुनकर ईरानी स्तब्ध रह गया पर अधिक समय तक नहीं। 
बोला--खोज मेरे देश मे भी हुई है, परन्तु काफी गहरी खुदाई करने 
वालो को तारो का पता नहीं लगा | इससे जाहिर है कि उस काल मे 
मेरे देशवासी बेतार के तार से बातचीत करते थे ।! 

यह है बडप्पन को भूख में पलने वाला मिथ्याभिमान और 
मिथ्याभाषण ! तभी तो तथागत बुद्ध ने साधक को सजग किया। “जिसे 
जान-बूझकर झूठ बोलने मे लज्जा नहीं, उसका साधुपना औंधे घडे के 
समान है। साधुता की एक बूद भी उसके हृदय घट के अन्दर नहीं 
बैठती ।' जो मूर्ख अपने मिथ्याभिमान मे बडबडाता है, वह छिछली 
नदियों की तरह शोर मचाने वाला है और खाली घड़े की तरह आवाज 
करता है।' 

१० बुद्ध की सूक्तिया , मेरी अनुभूतिया 
€ फ्रष्टियर मेल 


एक बार एक व्यक्ति हजामत बनवाने के लिए नाई की दुकान पर गया। 
नाई अपने उस्तरे की 'फ्रण्टियर मेल” कहकर प्रशसा कर रहा था । आगतुक 
की उत्सुकता बढ़ी । दाढी बनवाकर जब दपंण मे मुह देखा तो चेहरा केशो 
से भरा था। 

अरे * यह कया ? तुम तो अपने उस्तरे को फ्रष्टियर मेल कह रहे थे । 
फिर इतने केश कैसे रह गये ?' दाढी बनवाने वाले व्यवित ने रोष से पूछा | 

नाई ने हसते हुए कहा, 'तभी तो छोटे-छोटे स्टेशनों की तरह केश 
बीच मे छूट गए है।' 

दंनन्दिन व्यवहार मे घटने वाली ऐसी लघु घटनाओं से सहज ही 
आका जा सकता है कि मानव कितना असत्यभाषी बन गया है। बह 
हमी-मजाक मे भी प्राय असत्य ही बोलता है। वह भूल वंठा है आप्तपुर्षों 
के सकेतो को । 

तथागत बुद्ध के इस वाक्य को स्मरण रखना चाहिए--- 

जिसे जानबूझकर झूठ बोलने मे लज्जा नही, वह कोई भी पाप कर 
सकता है। इसलिए तू हृदय में अकित कर ले कि मैं हसी-मजाक मे भी 
कभी असत्य नही बोलूगा'।” 'चूकि यह झूठी डीग (सम्फप्पलाप) सबसे 
बडा मिथ्या वचन है ।” साधक जीवन मे यह विवेक रसे कि वह कभी 
असत्य, अहकार व धोखे भरी बाते न कहे, जो भी सत्य है उसे स्पष्ट व 
सरल भाषा मे रखें । 


१० प्रदर्शन के तीन चित्र 
१ 
मैंने एक बार एक गाव में विहार किया । अगले गाव तक पहुचाने के लिए 


१ बद्ध वाणी, पृ० २४/४ 
२ मुज्लिम निकाय, ३/२८/१ 

कई भाई साथ्र हो गए। हम लोग आगे-पीछे चल रहे थे। जो भाई मेरे 
साथ चल रहा था उसके कान मे एक रूई का फोया था। सहसा मैं पूछ 
बंठा--इत्र किस चीज का है ?' बह हसता-सा बोला-- इत्र नही, प्रानी 
से भिगोया हुआ फोया है।' 

'क्या, कान में दर्द है ?' 

"नही, दर्द तो नही है ।' 

| ती हैँ || 

इसलिए कि अगले गाव में कुछ संगे-सम्बन्धियों के घर हैं। मिलने 
वाले देखकर समझे कि कान मे इत्र का फोया है।' 


श्‌ 


मेड को चराते बापू रेडियो बजाते बाबू” की कोटि का एक विद्यार्थी 
हाथ मे एक कपड़े का छोटा-सा बण्डल लिये अपने दोस्त के साथ जा 
रहा था। बातो के प्रसग मे कहा, पिताजी ने तेतीस रुपये भेजे हैं, उनसे 
टेरीलिन का कपडा लाया हू । ब॒ुशट बनवा लूगा ।' 

'बुशर्ट तो दूसरे कपड़े की भी हो सकती है। जब रुपये सारे ही खर्चे 
कर दिये तो एक महीने तक खाओगे क्या ”' दूसरे ने कहा । 

'खाना क्‍या है, एक महीने तक चनों से ही काम चला लूगा । 
बुशर्ट तो नयी डिजाइन की हो जायेगी। देखकर यार लोग मेरा लोहा 
मानेंगे ।' 

रे 


“क्या आजकल तुम्हारी पत्नी बहुत बीमार है ” एक मित्र ने अपने मित्र 
से पूछा । 

नही तो ! तुम्हे यह भ्रम कैसे हुआ ?' 

बह कल पार्टी मे जोर-जोर से खास रही थी न ”' 

अरे वाह, तुमने भली चिन्ता की, वह तो इसलिए खास रही थी कि 
कुल वह अपनी मनपसन्द नयी साडी पहनकर आई थी ।' 

पूछने वाला विस्मय से उसकी ओर झाकता ही रहा । 

यह है दिखावे का नशा जो एक सक्रामक रोग की तरह हर वर्ग सें 
स्पूतनिक गति से बढता जा रहा है। इसीलिए तथामत बुद्ध ने कहा--- 
भूख सबसे बडा रोग है” किन्तु बडप्पन की भूख का भस्मक रोग तो 
इतना विषेला बन गया है कि उसका प्रतिकार ही नजर नहीं आता 
वह असाध्यता की सीमा से प्रवेश कर गया है । 

इस संदर्भ मे तथागत का यह उपदेश बहुत ही महत्त्वपूर्ण है कि जो 
मूर्ख है, वही उपाधि और दिखावा करता है।' 


११ जेसे को तेसा 


भ० महावीर ने कहा--साक्षक किसी को भी अमनोज्ञ, तुच्छ वाक्य न 
कहे! । वस्तुत व्यवहार की भूमिका मे किसी को तुच्छ गिनकर चलना, 
अपने आपको तुच्छ प्रमाणित करना है। युग ने करवट ली है। आज का 
प्रत्येक मनुष्य प्रबद्ध है। बडप्पन के नशे मे किया गया तिरस्कार आज कोई 
भी सह लेने को त॑यार नही है । यदि सम्भलकर व्यवहार नही किया तो 
प्रतिध्वनि भी वेसी ही आयेगी । 

दो अग्रेज प्रथम श्रेणी के डिब्बे में बैठे थे। रास्ते के एक स्टेशन पर 
जब गाडी रकी तो एक किसान के वेश मे पढा-लिखा युवक फाटक खोलकर 
उसी डिब्बे मे चहा और उन दोनों के बीच मे बेठ गया। तब एक अग्रेज ने 
दूसरे अग्रेज से कहा--पछ्व& 35 39 30/0: (यह मूर्ख है) । 

दूसरे ने कहा--]५०, ॥० 75 3 00776ए (नही, यह गधा है) | 

वह देहाती भी अग्रेजी जानता था, अत हसता हुआ बोला--73० 
९):, | था ०८५७८८॥ ।6 (७० (नही, जनाब मैं इन दोनो के बीच मे ह।) 
अर्थात्‌ मेरे एक ओर मूर्ख है और दूसरी ओर गधा, मैं तो इन दोनों के 
मध्य मे हू । 


१ बुद्ध वाणो, १० ६०/२२ 
२ चुल्लनिहेंस पालि, २/४/१६ 
रे सूत्र, ६//२७ 

अब वे दोनो महाशय कहे भी तो क्‍या कहता तो मुझे है तथागत 
बुद्ध का अमर वाक्य जो प्रत्येक क्षण याद रखने जैसा है-- 

'मूर्ख मनुष्य दुवंचन बोलकर खूद ही अपना नाश करते हैं" । 'मनुष्य 
की जीभ एक कुठारी है, जो जन्म के साथ ही उसके मुख मे पैदा होती है + 
यह दुर्वच्चन बोलकर उससे अपने को ही काट डालता है।'' 


१२ 'क्यों' का समाधान 


एक सज्जन रेलवे कर्मचारी पर बुरी तरह बिगड रहे थे। आपकी गाडिया 
इतनी देर से आती हैं, तब समयसारिणी का लाभ ?” 

रेलवे कमंचारी अपना पीछा छडाने के लिए बोले---महाशय, अगर 
गाडिया समय पर आने लगे तो आप ही कल मुझसे आकर पूछेंगे--- 
यात्रियों के लिए विश्राम घर बनवाने से क्‍या लाभ ” 

श्रीमान जी यह सुनकर चूप हो गये, पर इस छोटे से सस्मरण से 
सभी दाशंनिको को यह मानना होगा कि तत्त्वदर्शन सदा क्‍यों के समाधान 
से ही नही मिला करता । अत शुष्क तकेजाल, जाल ही है। उन्हे तो बुद्ध 
की इस वाणी को याद रखना चाहिए--- 

'प्रज्ञा से जीवन निर्वाह करने वाला ही ससार मे श्रेष्ठ है ।' चार बलो 
(प्रज्ञाबलल, शक्तिबल, सदाचारबल और सग्रहबल) मे प्रज्ञा का बल ही 
प्रमुख एब श्रेष्ठ है।' 


१३ सत्पुरुषों को सुगन्ध 


आचाय भिक्षु के बारे मे कई बार सोचा करता हू कि वे एक निर्भीक वक्ता 
कुशल अनुशासक, सफल साधक, स्पष्टवादी तथा चिन्तन के क्षेत्र मे अनूठी 


१ बुद्ध वाणी, पृ० ६६/६१ 
२ सुत्तनिपात, ३/२६/१ 

३ बुद्ध वाणी, पु० ७७/१६ 
४ अगुत्तर निकाय, ४/१६॥।३ 

सूझ बूझ के धनी थे। यह सब तो ठीक, पर उनको अपने जीवन मे 
बातावरण की ऐसी अनुकूलता उपलब्ध न हो सकी जैसी कि अपेक्षित थी । 
विरोधी झज्लावातो का उतना ही नही ,अपितु उससे भी कुछ ज्यादा सामना 
करना पडा, जितना साधारणतया प्रत्येक महापुरुष को करना पडता है। 
फिर भी उनके गौरव की गन्ध विश्व के ओर-छोर तक कैसे फली ? सुगन्ध 
फैगने के लिए तो अनुकूल पवन की अपेक्षा रहा करती है ? यह विचार 
रह-रह पचासो बार मेरे मन मे आये । पर मंनस्तुष्टि हुई तब, जब तथागत 
ब॒द्ध की ये पक्तिया पढी--- 

'कोई भी सुगन्ध चाहे वह चन्दन की हो, चाहे तगर की हो या 
चमली की हो, वायु से उल्टी ओर नही जाती । किन्तु सत्युरुषों की सुमन्ध 
वायु से उल्टी ओर भी जाती है। सत्पुरुषों की सुगन्ध सभी दिशाओं को 
युग-युग तक सुवासित करती है।' 


१४ जय-पराजय 


एक बार एक बूढी बहन कई बहनो के साथ फूटबाल का मैच देखने के 
लिए गई। देखा, दो गुट परस्पर एक-दूसरे से पेंच लगा रहे थे। वह मौन 
साधे कुछ क्षण देखती रही । जब मन-ही-मन अमृझने लगी तब एक 
साथिन से पूछा-- आखिर ये लोग गेद को कहा ले जाना चाहते है।' 

साथिन ने कहा--- बहा गोल तक ।! 

बढ़िया ने सिर हिलाते हुए कहा--बड़े नासमझ छोकरे है, यदि एक- 
दूसरे के कार्य मे रोडा न अटकाये तो गेद झट से गोल तक खुद ही पहुच 
जायेगी । व्यर्थ ही समय बर्बाद कर रहे है ।' 

सुनने वाने बृढिया की बात सुनकर हसने लगे होगे, पर मनीछियों 
को :स निः्छलवाणी मे भी कुछ तथ्य दीखता है। क्रोडा क्षेत्र से परे 
जीवन-बीडाह्लण मे जय-पराजय की भावना लेकर अखाड़े मे उतरना 
नासमझ छोकरो का काम है। झगडा वही होता है, जहा एक-दूसरे के: 


१ बुद्ध वाणी, पृ० ९५/६० 

काम मे रोडा अटकाया जाता है । उस अनधिकार हस्तक्षेप का उम्र रूप 
ही युद्ध है, जिसकी परिसमाप्ति जय-पराजय मे होती है। हार और जीत 
यद्यपि दो-दो अक्षर वाले दो लधु शब्द हैं, पर मेरे ख्याल से इन दोनो 
के कट परिणामों को लक्षित करके कहा हुआ तथागत बुद्ध का यह 
वाक्य विजयी बनने की कामना करने वालो को सदा स्मृति में रखता 
चाहिए-- 

“विजय से वैर पैदा होता है, पराजित पुरुष दु खी हीता है। जो जय 
और पराजय को छोड देता है, वही सुख की नींद सोता है! । बह विजय 
अच्छी विजय नही जो बाद में पराजय में बदल जाए। 


१५ बिचारो का अतिबाद 


आज की बदलती हुई दुनिया में पुराने मानदण्ड तेजी से बदलते जा रहे है। 
एक समय था, जब मानव-धर्मंशास्त्र के लेखक भी लिख बैठे न स्त्री 
स्वातन्तव्यमहेति' स्त्री का स्वतन्त्र होना उचित नही है । अर्थात्‌ वह हमेशा 
पुम्प के ही अधीन रहे, इसी मे उसका गौरव है। पर आज ऐसे पदो को 
पुरुप की निरकुण वृत्ति का परिणाम माना गया और कहा गया है-- 
'नर-क॒त शास्त्रों के सब बन्धन हैं नारी को ही लेकर 
अपने लिए सभो सविधाए पहले हो कर बैठ नर। 
ये विचार कव्रि के ही शब्दों मे गूजे हो, ऐसी बात नही, व्यवहार पक्ष 
तो और भी आगे बढ़ा । 
एक भाई ने एक बार बताया, इगलेड मे एक समय एक व्यक्ति स्त्री- 
स्वातन्त्रय के विरोध में धुआधार भाषण दे रहा था। सभी श्रोतागण 
उसकी अकाटय युक्तियों पर मुग्ध थे । इतने मे एक महिला प्रवाह को भग 
करती हुई बीच मे बोल उठी--'मिस्टर, यदि मै तुम्हारी पत्नी होती तो 





बुद्ध वाणी, पृू० €०/१८ 
जातक, १/७०/४७० 
मनुस्मृति 

पतब्रवटी 

तुम्हे विष देकर खत्म कर देती ।' 

वह व्यक्ति हसता हुआ बोला---महाशया ! आपको श्रम नहीं करना 
पडता । यदि आप जैसी महिला मुझे मिल गई होती तो मैं स्वय ही जहर 
खाकर मर जाता । यह है एक पक्ष । 

दूसरे पक्ष को लीजिए--- 

एक महाविद्यालय के प्राध्यापक महोदय छात्राओ की सभा मे 
व्यावहारिक ज्ञान (5ध70० ]70५व८026) की परीक्षा ले रहे थे। 
छात्राओं से पूछा--बताओ, श्रीकृष्ण इंतने बडे कुशल और सफल 
राजनीतिज्ञ कैसे हुए ? एक छात्रा ने तपाक से कहा--बे सोलह हजार 
रानियो की सलाह से प्रत्येक काम करते थे। इसी से वे सफल राजनीतिज्ञ 
हुए । 

देखा सफल राजनीतिज्ञ होने का गुर ? श्रीकृष्ण रानियो से सलाह लेते 
थे था नहीं, पर उसने तो अपनी राय रख ही दी। यह ॒ दूसरी बात है कि 
इस आधार पर कोई सफल राजनीतिज्ञ बनना चाहे या नही । 

इस सारे सदभे से मैं इस निष्कर्ष पर पहुचा कि व्यक्ति विचारों के 
अतिवाद मे चला गया । बस, यही विवाद की जड़ ह । अपक्व विचारों 
वाले व्यक्षित के चित्त मे प्रत्येक बात सहसा धर कर लिया करती है। तभी 
तो तथागत बुद्ध ने कहा है--जिस प्रकार उस मकान मे वर्षा का पानी 
सहज ही पैठ जाता है, जो ठीक तरह छाया हुआ नही होता, उसी प्रकार 
जो चित्त (मन) ठीक तरह से सधा नही है, उसमे बुरे विचार घुस जाते है ।! 

प्रत्येक मेघावी मानव बुद्ध के इस वाक्य को स्मरण रखे--'बुरे 
विचार मक्खिया हैं।। विचारों की अच्छाई और बुराई को परखने मे 
आग्रह-हीनता का परिचय दे । ब्रे विचारो की मक्खिया अपरिपक्व मानस 
मे रोग के कीटाणु पैदा करती हैं। अत उनसे बचे । 


१ बुद्ध वाणी, पृू० ३९/२३ 
२ वही, पृ० ७२ 

१६ विधाता की चक 


मआनव-मानस की दुबंलताओ को छुआ सबने, कद्यों ने ईश्वर के मुह 
से उन दुबंलताओ की कहानी सुना कर, तो कइयो ने आर्बवाणी का धोष 
सुना कर, प्रतिकार की भाषा मे मार्म-दर्शन दिया । कहते हैं, ब्रह्माजी 
ले सष्टि-सरजन की समाप्ति पर प्रतिक्रिया सुनने की इच्छा से प्रत्येक सदस्य 
के आत्म-सन्तोष की कहानी सुनना चाहा ! 

सर्वे प्रथम ऊट से उसके सुख-दु ख के लिए पूछा । ऊट ने कहा--- 
"पिताजी ! आपने मुझे तो बहुत ही सुन्दर बनाया, लेकिन, बेचारे इस ग्रधे 
को जरा आवाज मीठी देते तो अच्छा रहता ।' 

जब गधे से पूछा गया तो उसने कहा--मुझमे तो आपने कोई कसर 
नही रखी, पर इस हाथी का पेट बहुत बडा बना दिया । चिपकी-सी आखें 
और शरीर भी बेडौल भारी-भरकम ! 

हाथी से पूछा गया--उसने अपने बारे मे तो कोई शिकायत नही रखी, 
लेकिन बन्दर की शक्ल बुरी बताई ओर बन्दर ने लोमडी की शक्ल को 
आलोचना की । 

जब सब एक-दूसरे की ही कमिया बताने लगे, तब जगत्‌-पिता ने 
सिर पर हाथ धरकर नि श्वास छोडते हुए कहा-- मैंने सब कुछ बनाया, 
लेकिन किसी को खुद देखने की दृष्टि नही दी, बस यही मेरी भूल है।' 

जब इस लोककथा को मैंने सुना, तब मुझे तथागत बुद्ध का एक वाक्य 
याद आ गया--टूसरो की त्रुटियों या कृत्यो और अक्वृत्यो की खोज मे 
न रहो। तुम अपनी ही त्र्‌टियो, कृत्यो और अकृत्यो पर विचार करो। 
वास्तव मे--दूसरे का दोष देखना आसान है, किन्तु अपना दोष देखना 
कठिन है । लोग दूसरे के दोषो को भूसे के समान फटकते फिरते है, किन्तु 
अपने दोषो को इस तरह छिपाते हैं, जैसे चतुर जुआरी हराने वाले पासे को 
छिपा लेता है। जो व्यक्ति निरन्तर दोष देखता है, उसे यदि सम्पूर्ण 
१ बुद्धवाणी, प्‌ृ० ८८/१ 
२ वही, पृ० ६२/३४ 

भूमण्डल का साम्राज्य भी दे दिया जाए तब भी बह प्रसन्‍त नही हो 
सकता । इन सबका निष्कर्ष यही है कि मनुष्य अपने से अपने की देखे 
काश ! भौतिकता की चकाचौध में चुधियाया हुआ यह पगला पछी 
आत्मनिरीक्षण का पाठ सीखे । 


१७ दर्शन का प्रयोग 


देखा जाता है, छोटी-छोटी घटनाएं भी कभी-कभी अनूठा तथ्य सामने 
रख दिया करती हैं । एक बार एक गधा और घोडा अपनी पीठ पर रूई 
और चीनी लिये चल रहे थे। भार बहुत ज्यादा था, दोनो ही परेशान थे । 
पर इस लोभी मानव को दया कब आती हैं ? थके-मादे चलतै-चलते 
बेचारे एक नदी पार करने लगे । घोडे को भार कम करने का रास्ता दीख 
पडा, सहसा पानी में लोट-पोट हो गया | लोट लगाते ही चीनी गल गई 
और कुष्ठ भार से मुक्ति मिली । 

पास में चतता गधा यह सब देख रहा था। उसने सोचा---इसका भार 
हेलका ह॒जा तो मेरा भी हो सकता हे, बस आव देखा न ताव, सहसा किया 
अनुकरण और नदी में लोट गया, फिर व्या था, पीठ पर ₹ई के रखे गट्ठर 
भीग गये। भार तो बढना ही था, भार मुक्ति की आशा से भार से दवकर 
जीवन-मुबत हो गया वैचा रा । 

टसी हेनु से भगवान्‌ महावीर ने कहा है कि-- तत्त्व तर्को से नहीं 
मित्रा करता ।” तत्त्व को तक से छातनकर और केवल लोक-अनुमरण को 
देखकर चलने बाला, ऊवल दर्शन का प्रयोग करने वाला गधे की भाति 
जीवन से हाथ धो बैठता ह₹। 

आख अर्थात्‌ दर्शन, तथा श्रवण अर्थात्‌ श्रद्धा दोनों के बीच में 
चिन्ततजीत मस्निष्क ह। इसका अर्थ हे-चिन्तन श्रद्धा के पीछे भी 


च्न् 


चाहिए और दर्शन के पीछे भी । केवल दर्शन का प्रयोग करने वाले खतरे 
९ जातक, १/७२/७२ 
२ आचाराग, ५/६ 

मे पइले हैं। दौडने वाल के लिए विश्राम की अपेक्षा भी रहती है। विश्वास 
विश्रामभूमि है। बुद्ध वाणी का निष्कर्ष है--अन्तर में उठने बाले क्षुद्र 
तक॑ मान को पीडित करते रहते हैं । तथा उनके लिए अमृत का द्वार 
बन्द हं, जो कानो के होते हुए श्रद्धा को छोडते है। अनुभव वाणी का 
निष्कर्ष है, नकल मे भी अक्ल चाहिए । 


१८ बन्दूृक से ईमानदारी 


मैने देखा--एक गाव में व्याख्यान मच पर आसीन एक भाषण रोगी 
नेता का भाषण पूरी स्पीड पर था। भाषण का विषय तो उम्मीदवारी मे 
की गई कर्सी मय्या की भावभीनी आरती ही थी, पर शेखिया ईमानदारी 
की बघारी जा रही थी । 

उपसहार मे कहा---जब स्वराज्य हे तो कोई जुल्म नही चल सकता । 
सभी अपनी मर्जी के राजा है। हम चाहते है कि प्रजा का हर व्यवित नेक 
और ईमानदार हो। गाव के मुखिया को लक्ष्य कर कहा-- क्यो मुखिया 
जी ? मुखियाजी ने कहा--'हमारे यहा तो आपकी दया से सभी व्यक्ति 
नेक और ईमानदार है।' 

नेताजी ने हसते हुए कहा-- तब फिर, आप यह बन्दूक हमेशा क्यो 
साथ रखते है ?' 

'इसी के कारण सब ईमानदार है।' निर्भीकता से मुखिया ने कहा । 
नेताजी चप थे। 

सन्त विनोबा ने कहा है- राज्य तीन प्रकार के होते हैं-(१) 
ऋषियों का राज्य (२) राजाओ का राज्य, और (३) बहुमत का राज्य । 

ऋषिमुनिर्यो के सत्वरामर्श से और राजाओं के अपने विचार से चलने 
ताले राज्य चले गये । अब रहा बहुमत का राज्य, बहुमत मूर्ख होता है, 


१ उदान, ४/१ 
२ बुद्ध वाणी, पृ० १०४/१२६ 

इसलिए--प्रजातन्त्र का अर्थ हुआ मूर्खों का राज्य ।, 

जहा मूर्ख का प्रश्त है, वहा सर्वोदष्डजितो लोक मूर्ख को ठीक 
रखने के लिए दण्ड का भय ही उपयोगी है। आज के स्वराज्य मे रहता है, 
बमो व बन्दूको का भय और सुराज्य मे रहता है अपने आपका भय । म० 
महावीर ने कहा है,--- वह क्‍या साधु, जो दूसरो के भय से निन्‍ध कम से 
बच्चे ।' इसी की प्रतिध्वनि बुद्ध के शब्दों मे भी है-- अपना कतेव्य समझकर 
सहज भाव से जो भिक्षु किसी भी प्राणी की हिंसा नहीं करता है, वही इस 
जगत्‌ में सम्यक्‌ परिब्राजक है ।' 


१६ तथ्णा को विडम्बना 


'असन्तोषतत सोख्य न शक्रस्य ने चरक्रोेण” और 'अशान्तस्थ कतः 
सुश्षम्‌ ” अशान्त को सुख कहा ? अशान्ति और शान्ति वस्तु-सापेक्ष न 
होकर विवेक सापेक्ष हुआ करती है। कोई व्यक्ति कोट्यधीश हो या 
लक्षाधीश, मरते दम तक भी धन बटो रने की धुन में कैसे रहता है, इसका 
एक हृदय-बेधी चित्र देखिये--- 

अपने श्रम से धन अजित करने वाला एक कोदयाधीश मृत्यु के 
मृह मे पहने वाला था। आसपास के वातावरण में शोक छा गया। 
चिकित्सको ने स्पष्ट कह दिया-- चन्द क्षणो के मेहमान है ।' अन्त्येष्टि की 
तैयारी प्रतिष्ठानुकूल होने लगी । इतने मे उन्हे जरा होश आया । सबको 
आशा बधी। चन्द क्षणों के बाद धीरे से उन्होंने पृछा--मेरी बीवी कहा 
है ?' बीवी ने आशा का धागा पकड़े नम्नता से कहा--मैं आपके पास ही 
बेठी है ।' 


१ लोकनीति 

२ भनुस्मृति, ७/२२ 

३ आचाराग, ३/३/११६ 
४  बुद्धवाणी, पृ ० ७२/७ 
५४ गीता 

मेरा बडा लड़का ?' 

बह भी आपके पास सामने खडा है।' 

मझला ? 

वह भी आपके पीछे खडा है।' 

'सबसे छोटा ?' 

“आपका हाथ पकड़े हुए है ।' 

'सब यही हैं ?' 

हां । है 

'तब दुकान पर कौन गया है ? नालायको | कोई ग्राहक लौट जाएगा: 
तो” कहते-कहते सदा के लिए आंख मूद ली । 

यह है तृष्णा की विडम्बना ! प्राण छूटने की स्थिति मे भी जो नही 
छुट रही थी । तभी तो तथागत बुद्ध ने कहा यह जहरीली तृष्णा, जिसे 
जकड लेती है, उसके शोक वीरान घास की तरह बढते ही जाते हैं।'' 


२० अपने से तोलो 


विचारको ने कहा--मानव समाजवादी के स्थान पर व्यक्तिवादी बन 
गया हे और व्यक्तिवादी के स्थान मे समाजवादी मनोवृत्ति वाला बन 
गया है। अर्थात्‌ व्यक्ति यह नही मानता कि जो व्यवहार मुझे अच्छा नहीं 
लगता, वह व्यवहार मैं दुसरो के साथ क्‍यों करू ? यही मानव की मूढता 
है। वह इस शाश्वत सत्य को पचाते हिचकिचाता है । 

एक ग्रामीण एक दुकानदार के यहा घी लेकर आया और बेचकर चला 
गया । कुछ दिनो बाद वह पुन लौटकर आया, तब दुकानदार ने शिकायत 
की कि वह थी पूरा पाच सेर नही था । 

ग्रामीण ने सहज भाव से कहा--“उस दिन पचसेरी मेरे लडके ने कही 
रख दी थी वह मिली नही, अत आपके यहा से उसी दिन सुबह जो शक्कर 
ले गया था, उससे ही तोलकर घी ले आया था ।' 





र बुद्धवाणी, प्‌० ३१/२ 


२२ बुद्ध की सूक्तिया मेरी अनुभूतिया 


तब कही दुकानदार की समझ में आया > यह तो 'शरठे शाद्यम्‌ है, 
ओर लगे अपनी शठता पर मुह बिलखाने। तब मुझे तथागत बुद्ध का यह 
वाक्य याद आया --न हम एक दूसरे को धोखा दे, न किसी जगह एक-इसरे 
का अपमान करे और न घ्ीक्ष या द्वेप बढ्वि से एक-दूसरे को दु ख देने की 
मन मे इच्छा रखे ।' 

मृढ़ मानव यही मान बंठा है-सभी प्राणी सुखी सानन्द रहे थह 
सिद्धान्त गलत हे। मही नसिद्धान्त है, मै ही सुखी, सानन्द और सक्षेम रह 
और न कोई मेरे साथ धोखा--असद्‌ व्यवहार करे। पर मुझे तो परमात्मा 
के घर से छूट ह। वास्तविकता यह है कि जो व्यक्ति दूसरे को 
दू ख देकर अपना सुख चाहता है, वह वर के जाल मे फसकर उससे छूट नही 
सकता ।' हि 

'ऐसे ही उल्मत्त और प्रमत्त लोगों के आश्वव (चित्त के मल) बढ़ते है, 
जो कतंव्य को छोड देते हैं और अकत्तंव्य को करते है। ' 


२९ जनक का धनुष किसने तोड़ा ? 


आज शिक्षा का विकास पर्याप्त प्रगति पर है। सरकार चाहती ह॑ कि 
कोई भी भारतीय निरक्षर न रहे । बह यह ,मानती है कि नागरिक का 
निरक्षर रहना देश की शान के अनुकल नही है । पर प्रश्न है निरक्षर से 
साक्षर बना देना ही पर्याप्त है, अथवा भारतीय मस्कृति के आदर्शो से 
शिक्षित-दीक्षित करना ? भारतीय सस्कृति सादा जीवन उच्च विचार' 
क्री पोषक है । भारतीय महापुरुषो की जीवन-गाथाए इसे समझने के लिए 
श्रेष्ठ मार्गदर्शक हो सकती हैं। इनमे भी रामायण और महाभारत के 
कतिपय पात्रो का चरित्र तो इतना दिव्य और महान्‌ है कि प्रत्येक मानव 
के लिए अनुकरणीय है। पर कभी-कभी कुछ विस्मयजनक घटनाएं सुनने 


(तनमन “अम»म>»मम»»»--पम«« “मर माकगााान,.. डा. 


१ बृद्धवाणी, २७/४ 
२ वही, ६€४/४६ 
३ बही, ६€४/५० 


बुद्ध की सूक्तिया मेरी अनुभुतिया २३ 


मे आ जाया करती हैं। पता नही वे सत्य हैंया असत्य, पर उनमें 
विद्याथियों को ही नहीं, अपितु तत्सम्बन्धी जिम्सेदार व्यक्तियों को भी 
महापुरुषो की कितनी जानकारी है, इसका अच्छा परिचय मिलता है। 

एक एम० पी० महोदय किसी विश्वविद्यालय के दीक्षान्त समारोह पर 
भाषण देने गये । कार्यक्रम मे कुछ विलम्ब था, अत उन्होंने समागत 
विद्याथियो और स्नातको का अनुभव परखना चाहा । इतिहास का विषय 
जला तो एक स्नातक से पूछ लिया, जनक का धनुष किसने तोडा ?' 

छात्र स कपका गया । गिडगिडा कर बोला-- “मुझे नही मालूम,मैने 
तो नही तोड़ा । 

छात्र के अज्ञान पर एम० पी० महोदय ने इतिहास के प्राध्यापक को 
उलाहना दिया । 

उत्तर मिला--यह विद्यार्थी तो सच ही बोला करता है । सच, उसने 
नही तोड़ा होगा | तोडा होता तो कह देता मैंने तोडा ।' 

एस० पी० महोदय हैरान थे । एम० पी० महोदय ने प्राचार्य से कहा । 
प्राचाय झल्लाकर बोले--ये सब झूठ है, उन्हे तो लाठी से समझाना 
था, सब स्वीकार कर लेते कि जनक का धनुष किस छोकरे ने तोड़ा, 
त्तत्क्षणष पता लग जाता । 

एम० पी० महोदय किससे क्‍या कहे ! मन-ही-मन सब की अनभिज्ञ ता 
पर तरस खा रहे थे। एक दिन किसी प्रसंग पर सारी बात शिक्षामत्री से कही 
और बोले इतना अन्धेर है कि किसी को पता नहीं, जनक का धनुष 
किसने तोडा । शिक्षामन्त्री भी शाही मिजाज के थे। उन्होंने कहा-- 
आप इतना विचार क्यो करते है । अगले बजट मे दुबारा बनवा देंगे ।' 

अब तो एम० पी० महोदय की हैरानी का कोई पार नहीं रहा। जब 
आरतीय गणतन्त्र के शिक्षामन्त्री को ही पता नही कि जनक का धनुष किसने 
तोडा ? जनक का धनुष राम ने तोडा या किसी छोकरे ने, तो ह॒द हो गई ! 
पुस्तकों का गटठर रट लेने पर भी आदर्श पुरुर्षों की जीवनियों के सम्बन्ध 
में, जो सस्कति की नीव है, उसमे इतनी अनभिज्ञता ! तब सुख-शान्ति की 
क्‍या आशा की जा सकती है । तभी तो तथागत बुद्ध ने कहा है--'सहस्रो 


२४ बुद्ध की सूक्तिया , मेरी अनुभूतिया 


अनर्थक गाथाओ से वह एक सार्थक गाथा श्रेष्ठ है, जिसे सुनकर शान्ति 
प्राप्त होती है | 


२२ अनूठी शोध 


यह शोध का युग है। चारो ओर शोध की धूम मची हुई है। अच्छा 
होगा यदि मैं भी पाठक के सम्मुख शोधकर्ताओं का एक सस्मरण रख 
दू। 

है एक बार किसी जगह बहुत से पडितमानी व्यक्ति इकट्ठ हो रहे थे 
विचार-विमर्श के लिए विषय था “पशिते थ गुणा सर्व, मर्खे दोषा हि 
केवलम्‌'' अर्थात्‌ ' पडित मे सारे गुण ही गुण है और मूर्ख मे दोष ही दोष । 
पर्याप्त वाद-विवाद व तक॑-वितक के पश्चात स्वसम्मति से यह अर्थ 
स्वीकृत हुआ कि---“ पडित मे और तो सारे ग्रुण ही गुण हैं, दोष केवल 
मूर्खता ही का है।' इस अनूठं अर्थ की खोज कर सब फूले नही समा रहे 
थे। मानो बडी विजय प्राप्त कर ली हो। मैंने जब यह पढा तो आश्चर्य 
हुआ, यदि मूर्खता का गुण भी पडित मे विद्यमान होता तो वह पड़ित हुआ 
ही कैसे ? उसी समय मुझे तथाग्रत बुद्ध का एक वाक्य याद आ गया । 
अगुत्त रनिकाय मे एक प्रश्न है,--यह जगत्‌ किससे ढका हुआ है ?' 
उसका उत्तर है---'यह जगत अविद्या से ढका हुआ है।'' 

“अविद्या से जिसका हृदय ढका है वह अज्ञानी पडित के साथ रहकर 
भी क्षम के तत्त्व को नही जान पाता, जैसे कि कलछी (दर्वी) सूप के रस 
को ।' 

बलिहारी है ऐसे अनूठे अर्थ के शोधकर्ताओ की । जिन्हे विदा-अविद्या 
का भेद भी ज्ञात नहीं। 

सुप्रसिद्ध विचारक काका कालेलकर ने कहा है-- बुद्ध भगवान्‌ की 
शिक्षा आज के युग के लिए विशेष रीति से अनुकल है।' मेरे मन में 
विचार आया, बृद्ध ने कहा-- जो पैसे के लिए झूठ बोलता है। उसे 
चाण्डाल समझना चाहिए।”' ऐसे सूकतो का आज के युग मे क्या उपयोग 
हो सकता है! आज का मानव 'भज गोविन्दम्‌ भज गोविन्दम्‌ के स्थान पर 
'मज कलरदाम भज कलदारम' का जाप जप रहा है। 'सोह रटने 
याला “बर्धस्थ वासोह' कहने मे गौरव समझता है । 'धम्म सरण गण्छामि 
कहते वाले धन शरण गच्छामि' होते जा रहे है। 'सत्यावत ठु 
वाणिक्यम' का क्रीतदास बनकर मानव मान बैठा है-व्यापार मे 
संचाई से काम नही चल सकता । उसका विचार है, स्वच्छ जल से कभी 
समुद्र नही भर सकता है। और तो क्‍या व्यापार को भी धोले और काले 
दो भागों से बाट दिया है। अब कोई उसे समझाये भी तो कैसे | इस 
विचार मे मैं सराबोर हो रहा था, इतने मे तथागत बुद्ध का एक वाक्य 
ध्यान मे आया--पाप कर्म दूध की 'तरह तुरन्त नहीं जमता, वह तो 
भस्म से ढकी हुई आग की तरह थोडा-थोडा जलकर मूढ़ मनुष्य का पीछा 
करता है ।' 

यह वाक्य पूरा तब समझ मे आया, जब एक व्यक्ति ने एक सेठ से 
पूृछा----आजकल आप कुछ काले-काले से नजर आ रहे है ?' 

सेठ साहब, जो काले बाजार के कटु पापो से दग्ध थे, नि श्वास 
छोडते से बोले--- हा भाई ! आज-कल मैं काले बाजार मे ज्यादा रहता 
हु । अत कुछ काला हो गया हू ।' 

पाठक सेठ के रग-रूप को न झाककर अन्तर आत्मा के रूप को 
परखें । 


अकीत-+>-- 

मैं एक बार मुनिश्री नयमलजी (युवाचार्य महाप्रज्ञ) का 'जैन दर्शनके मोलिक 
तत्त्व' देख रहा था। भरत और बाहुबली के प्रसग मे बाहुबली के विचार पढे--- 
"तितिक्षा मनुष्य के उदात्त चरित्र की विशेषता है। किन्तु उसकी सीभा 
है । मैंने उसे निभाया है। तोडने बाला समझता ही नहीं, तो जोडने वाला 
कब तक जोडे ।” पढते ही कई वाच्य-आवच्य घटनाये मानस-एटल पर 
उभर आयी । लगा--ऐसा कौन-सा सचेतन प्राणी है, जो इस कटु अनुभूति 
मे न उलझा हो--- तोडने वाला समझता ही नही, तो आखिर जोडने वाला 
कब तक जोडे ?' सनुष्य समझदार प्राणी है, उससे अपक्षा की जाती है 
कि वह तोडने वाले अर्थात्‌ अपना अहित करने वाले की पशुता को न 
देखकर अपने कतंब्य-पथ पर आरूढ रहे व उसके प्रति भी हितकर भाव 
रखे । कितु कब तक ? 

जैन रामायणकार ने इस विषय में मार्गदर्शन दिया। उसने सीता के 
मह से कहलाया---सूत कातने वाली बुढिया सूत के टूट जाने पर भी 
वापस जोडती हुई आगे बढती है। धागे के टूटते ही तकली को तुरन्त 
फेंक नही देती है।' सीता की यह वाणी लबकुश के गले नहीं उतरी । 
उन्होंने उससे यह कह कर ठुकरा दिया कि “जिनके साथ मे मन मोती नहीं 
मिलता ऐसो से अर्थात्‌ पिता राम से मिलने की हमे क्या जरूरत है।' 
'जोडने वाला कब तक जोडे' कहकर उनके विर्द्ध समर-सज्जा कर नी। 
पर साधक के लिए यहा सतर्कता आवश्यक है। 

शमोहि भूषण यतोना अर्थात्‌ यति हो, चाहे भूषति, मानसिक 
सन्तुलन प्रत्येक के लिए आवश्यक है ।' साधक तो साधनाशील है ही पर 
शासक भी सदा के लिए ज्वालामुखी बनकर जी सके, यह सम्भव नहीं । 
शासक अपने प्रत्येक आवेग को सफल बनाकर चले तो उसे शान्ति नहीं 
मिलेगी । हमने देखा कि बाहुबली जैसे शास्ता को भी अपने शौर्य को 
मागनन्‍्तरित कर, अग्रज के विरुद्ध युद्ध का ग्चिार त्यागना पडा। अर्थात्‌ 

यह साधु बन गये । 

अत निष्कषं यही निकला कि अपने गौरव को सुरक्षित रखने वाले 
व्यक्ति को चाहिए कि वह हर विषम परिस्थिति मे तथागत बुद्ध की 
इस सदशिक्षा कों सामने रखकर चले--- 

'यदि कोई टोकरी और कुदाली लेकर यह कहे कि इस तमाम पृं-वी 
को खोदकर फेक दुगा । दूसरा मनुष्य लाख का रग, हल्दी का रंग और 
मजीठ का रग लेकर कहे कि इस समसस्‍्ते आकाश की रग डालूगा। 
ओर तीसरा मनुष्य घास की पुली सुलगाकर कहे कि इस गंगा नदी को 
में भस्म कर डालूगा लो उन मनुष्यों के प्रयत्नो का पृथ्वी, आकाश या 
गगा नदी पर कोई असर पडने का नही ।” इसी प्रकार दूसरे लोगो के बोलने 
का तुम्हारे हृदय पर तनिक भी बुरा असर नहीं पडना चाहिए । दूसरों के 
आक्रोश वचन सुनकर जो स्वय चिढता नही और दूसरो को चिढाता नही, 
वही सच्चा मुनि है । 


२५ नरक की बस 


विवेकी मानव भी कभी-कभी कलह पर उतारू हो जाया करता है | कलह 
के अन्यान्य कारणों मे विचारो और मान्यताओ का प्रतिपादन भी एक 
कारण होता है। प्रत्येक व्यक्ति अपने विचारों व मान्यताओं के प्रचार मे 
स्वतन्त्र है, पर जब वह मिथ्या आग्रह मे पडकर उन्हे दूसरों पर लादना 
चाहता है, तो यहं प्रवृत्ति उसके अपमान का कारण बन जाती है। 
एक बस में एक साधु महात्मा सफर कर रहे थे। उनकी बगल वाल 

सोट पर एक बआतूनी सज्जन आ विराजे। साधु को छेडने की नीयत से 
जात शुरू की-- स्वर्ग क्या है ? मैं तो मानता नही कि स्वर्ग जैसी कोई 
चीज है। साधु चूप रहा। इन्होने फिर छेडा-- मुझे तो स्वर्ग जाने की 
जरा भी इच्छा नही । साधु फिर भी चुप रहा । परन्तु वे सज्जन यो ही 

हार नहीं मानने वाले थे। फिर बोले--'मर कर तो क्या, अगर अभी 
मुझे कोई स्वर्ग जाने को कहे तो भी मना कर दू।' 

साधुजी से अब नही रहा गया। उन्होंने कहा-- तो आप नरक मे जाए 
सकते हैं ” यह बस न तो स्वर्ग की ओर जा रही है न नरक की ओर। आप 
अपनी बस में जाकर बैठिए ।' 

साधुजी की इस मीठी चुटकी से सारे यात्री खिलखिला उठे, और 
उस सज्जन ने कुछ झेप से कुछ अपमानजनित क्रोध से अपनी गर्दन नीची 
कर ली । मुझे ऐसा लगा---उनका सारा प्रयत्न तथामत बुद्ध के द्वारा 
कथित उस मूर्ख की दशा के अनुरूप था 'सभा में जब वे शास्त्रार्थ करते 
हैं, तत्र प्रशशा लूटने की इच्छा से दूसरो पर वाग्वाणों का प्रहार करने 
लगते हैं। यदि बाद मे वे हार जाते है तो मारे शर्म के मह छिपा लेते है। 
ओर जब उनकी निंदा होती है, तो क्रोध मे आकर दूसरो के दोष ढूढ़ने 
लगते है।' 

उधर उन साधु जी का अलमस्ती मे कहना भी इस बात का परिचायक 
है कि अस्थिर मनुष्य ही वाद-विवाद मे पडता है। निश्चल मनुष्य को 
क्या पड़ा है कि वह किसी के साथ वाद-विवाद करे ? 'जो न आत्मवाद मे 
फसा हे, न उच्छेदवाद मे, उसके पास साम्प्रदायिकता का काम ही क्‍या ?” 
उसने तो सारी साम्प्रदायिकता धो डाली है। फिर क्यो और किसके 
साथ वाद-विवाद करे।'' 


२६ पत्थर ने फल से कहा 


दिसम्बर १६६२ के नवनीत मे एक जगह पढा-- पत्थर ने फूल से कहा-- 
मैं तुझे कूचल डालूगा। फूल ने जवाब दिया-- तो मेरी सुगन्ध को दुनिया 
मे फैलाने का मौका देकर तुम मुझ पर अनत उपकार करोगे |” पत्थर का 
धमण्ड चूर-चूर हो गया । नम्गरता और दृढता के साथ फूल ने दोनो: 

सरह से जीत प्राप्त कर ली। कुचला जाता तो उसकी जीत थी ही । बच 
गया तो उसने किसी को दुखाये बिना अपने शील की रक्षा कर ली । 

अहिसा का यह कितना सरल, सुन्दर तथा गहरा विश्लेषण है। 
भारतीय सस्कृतति ही नही, मानव सस्कति की प्रतिष्ठा भी अहिसा पर 
ही अबलम्बित है। इस विषय मे तथागत बुद्ध का यह वाक्य सदा स्मृति- 
पटल पर रहना चाहिए क्रोध को अक्रोध से जीते । भलाई से बुराई को 
जीते ।” और साथ ही यह भी ध्यान मे रहे कि--जो उत्पन्न क्रोध को 
अलते रथ की तरह रोक लेता है, उसी को मैं सारथी कहता हु ।'' 


२७ नये खन से 


आज का ससार प्राचीन और अर्वाचीन की सन्धि-वेला से गुजर रहा 
हुं । पुराने मूल्य ढहते जा रहे हैं, नये मूल्यो की प्रतिष्ठा हो रही है ! 
संघर्ष सर्जन या विसर्जन का नही, प्राचीनता-पोंषको व अर्वाचीनता के 
समर्थकों के विचारो मे सामजस्थ न बैठने का है। स्थितिपालक नये खून मे 
अनिष्ट की परिकल्पना करते हैं, वहा नयी पीढी स्थितिपालकी को पीगरापथी 
करार देने मे ही अपनी सभ्यता समझती है। मननशील व्यक्ति को दोनो 
मे ही अतिवाद व एक पक्षीय आग्रह की बृ आती है। मेरा निजी अभिमत 
है “निष्पक्षता से वस्तु की सचाई को परखे । नये खून मे कुछ कर गुजरने 
की लगन है, निष्ठा है, शक्ति है, जोश है । पर बूढो के पास कुछ भी नही 
हो, ऐसी बात नही, उनके पास भी पर्याप्त मात्रा में होश है। हर नवयुवक 
चाहे तो उसे अपनाकर स्वणे-सुरभि की सूक्ति सिद्ध कर सकता है । 

'एक बार मैं एक ग्राम के बाजार से गृजर रहा था। कुछ भाई भी 
साथ थे। एक भाई दुकान पर बेठा था। मुझे देखकर वह नीचे उतर गया 
और मेरे साथ चलने लगा ! वापस लौटते समय देखा, एक वृद्ध व्यक्ति 
दुकान पर बैठा था। पूछने पर पता लगा, वे उस भाई के पिता है। दे 

दुकान पर बेठे अपने ध्यान में थे। मैं अपनी धुन मे पास मे होकर स्थान 
पर आ गया। दूसरे दिन सुबह बे वृद्ध व्यक्ति अनुलाप करते से आये ओर 
नम्रता भरे शब्दों मे कहने लगे---आप कल मेरी दुकान के पास से गुजरे, 
आपने मेरे लिए पूछा भी। फिर भी मेरी आखो की ज्योति कम होने से 
पता नही लगा। वन्दना करना तो दूर रहा दुकान पर खडा भी नही हो 
सका । आप बडे है, मेरी गलती माफ करे। यो वे न जाने कितने ही 
भ्रद्टा भरे शब्दों मे क्या-क्या कह गये। मैंने उन्हे सात्वना देते हुए कहा-- 
ऐसी कोई बात नही, वृद्ध हैं ध्यान नही आया, क्या बात है। फिर भी मै 
उनकी मुख-मुद्रा की ओर देख रहा था । स्पष्ट जान पड़ रहा था, पर्याप्त 
पःचात्ताप कर रहे है । मेरे मन मे आया--कितनी नम्नतां एवं श्रद्धा 
भरे उदगार निकल रहे है। वह भी ऐसे समय मे, जब बहुत से व्यक्ति 
गस्जनो को श्रद्धा की उपेक्षा की दृष्टि से देखते है। ऐसा लग रहा था कि 
उनके उद्गार प्रत्येक मानव के लिए बोध-पाठ का काम कर सकते हैं। 
बूढ़ों के पास बहुत कुछ है, जो सीखने योग्य है।यो सोच ही रहा था 
कि तथागत बुद्ध के ये वाक्य याद आ गये । 

जो अभिवादनशील और सदा व॒द्धों की सेवा करने वाले है, उनके 
मे चारो धर्म बढते है-- आयु, वर्ण, सुख और बल ।' 

धर्म को जानकर जो मनुष्य वृद्ध-जनों का आदर करते है, उनके 
लिए इस लोक मे प्रशसा है और परलोक में सुगति ।' 


२८ हिंदों साहित्य भे पो एच-डो 


१६ जून १६६३ का धर्मयुग देख रहा था, एक जगह एक व्यक्ति का 
प्रप्न था-- हिन्दी साहित्य भे पी ०एच-डी० करना चाहता हू । कोई विष्द 
सुझाव्य--उत्त र इस प्रकार छपा था। 

ये वुछ विषय है, विचार कर लीजिये-- 

१--साहित्य में पी ०एच-डी ० करने के असाहित्यिक हथकण्डे । 

२--घुरानी थीसिसो का क्‍या हुआ ? छपी या सडती रही, कितनों 
से पढ़ी ? 

३--पी ० एच-डी ० करने से शोधकर्त्ता को क्या लाभ हुए ? नही करतो 
तो देश और साहित्य को क्‍या लाभ होता ? 

ये पक्तिया पढ़ते-यढले मुझे साहित्य के उपयोग की एक आपबीती याद 
आ गई। 

मै एक गाव में एक पुस्तकालय मे गया। वहा सद्य प्रकाशित नयी- 
नयी पुस्तके प्राय समृहीत थी । पर उनके ऊपर रेत के पलस्तर देखकर 
ओर उन्हे अव्यवस्थित पडी देख मन मे आया कि यदि लेखक स्वय आकर 
यह देखे तो मन मे आये बिना नही रहेगा कि मेरे श्रम का यह मूल्याकन 
है ? वस्तुत साहित्य की आजकल बाढ-सी आ रही है। ऐसे लेखको की 
कमी नहीं जो 'दो-चार पुस्तके छपी कि ग॒ब्बारे जैसे फूल गये! और आ 
बैठे साहित्यिको की कोटि मे । 

दोनो अनुभूतियों के समन्वय से यह निष्कर्ष तैयार है। 

मुर्दा है वह देश, जहा साहित्य नही है । 
अन्ध्रकार है वहा, जहा आदित्य नही है। 

साहित्यिक अपनी क्षमता, कृति की उपयोगिया, सार्वजनीनता, देखकर 
ही अपने ससूबे साकार करने को समुच्यत हो, यह उचित रहेगा, या पानी 
का अर्थ सबर बताने जैसे नीरस तथा घासलेटी साहित्य के पुलिन्दो का 
ढेर तगावे ? साहित्यकार महावीर और बुद्ध के देश मे रह रहे है, वे हर 
समय ध्यान रखें। जिनकी अमरवाणी आज भी गूज रही है सहस्नो 
अनर्थक वाक्यों से वह एक सार्थक वाक्य श्रेष्ठ है, जिसे सुनकर शान्ति 
प्राप्त होती है।। जिस सुनकर आत्मा अन्तम्‌खी हो, वही कहना उचित 
है । 

एक दिन मैं शौचार्थ गाव से बाहर गया । वहा देखा हजारो नर-नारियो 
की भीड़ इकट्ठीं हो रही है। पुरुषो के झुड अपने नौनिहालो को लिये 
उसी ओर आ रहे हैं। वेश-भूषा से, चेहरे के रग-डग से एक कौतूहल-सा 
नजर आ रहा था । पूछने पर पता लगा, आज दशहरा है। रावण को 
मारने के लिए राम की सवारी आने वाली है। लोग वह दृश्य देखने को 
समुंत्सुक हैं । 

मेरे मत मे आया, अहिसा-प्रधान भारतीय मानस मे भी युद्ध देखने की 
कितनी लालसा है ! यो कई तरह के सकल्प-विकल्प मन में आये, भारतीय 
नीति के भाई-चारे और मैत्रीभाव पर तरस भी आया । पर समाधान तब 
मिता, जब दूसरे ही दिन देखा भरत-मिलाप देखने के लिए उससे भी दुगुनी 
भीड जमा हो रही थी । वह भी अद्भुत वात्सल्य और कौतूहल लिये हुए। 
तब निष्कर्ष सामने आया, यह है भारतीयों के मेल-जोल की भावता का 
स्फूट चित्र । युद्ध की बात में हर एक को रस होता है, यह माना जाता हे । 
पर मिलाप मे ज्यादा रसआता है, न कि युद्ध मे । क्योकि यहा के निवासियों 
को जन्मघुटी मिली है 'वैर से बेर कभी शान्त नही होता। बैर प्रेम से ही 
शान्त होता है, यही सनातन नियम है ।' और “जहा पर प्रीति है, वही सुख 
हे--पत्थ प्रति तत्थ सुख ।' 


३०. कच्चा फल 


एक बार उदयपुर जिले के एक गाव (गोगुन्दा) से आये हुए भाई से बातचीत 
हो रही थी। हम जब आषाढ़ महीने मे वहा थे तब आमो के पकने का 
समय था । वहा आम अधिक होते हैं, मुह-मुह्‌ पर आमो की चर्चा थी। 
प्रत्येक गली मे कदम-कदम पर आमो की गुठलिया दीख रही थी । मकानो 

मे भी कमरे आमो से भरे हुए थे। मैंने उस भाई से सहस्ता पूछ लिया-- 
“आजकल आमो का क्‍या हाल ? उस भाई ने जवाब दिया--मुनिश्री, अब 
कहा आम ? उनका मौसम तो सपाटे से निकल गया। लोग आजकल 
केरिया (कच्ची) ही तोड-तोडकर फेकने लग गये । तभी मेरे मन में तथागत 
की वह सूक्‍्ति स्फ्रित हो उडी--फल वाले महान्‌ व॒क्ष के कच्चे फल को 
जो तोडता है, उसको वह फल भी नही मिल पाती और भविष्य मे फलने 
वाला बीज भी नष्ट हो जाता है। इसी प्रकार महान्‌ वक्ष के समान राष्ट्र 
का जो राजा अधर्म से शासन करता है, उसे राज्य का आनन्द भी नहीं 
मिलता और राज्य भी शीघ्र ही नष्ट हो जाता है।'' 


३१ श्रीमान्‌ और श्रीमती 


आत्म-द्रष्टाओं ने जहा भगवान्‌ (सत्य) और भगवती (अहिंसा) की सम्यक्‌ 
अवस्थिति मे सुख और शान्ति की स्थिति बतलाई, वहा समाज-शास्त्रियो 
ने श्रीमान्‌ और श्रीमतीजी की सम्यक अवस्थिति मे सुख और शान्ति की 
विश्वान्ति बतलाई, गृहस्थाश्रम को धन्य कहा। श्रीमान्‌ और श्रीमतीजी की 
सह-अवस्थिति सम लय पर रहे । इसलिए समय-समय पर तत्त्वविदो ने 
सीमा-रेखाओ का निर्धारण भी किया । जैसे तथागत बुद्ध ने कहा--- 

पत्नी रूपी पश्चिम दिशा की पूजा के ये पाच अग हैं --- 

१ उसे मान देना । 

२ उसका अपमान नही होने देना । 

३ एक पत्नीक्नत का आचरण करना। 

४ घर का कारबार उसे सौपना | 

४ उसे वस्त्र और आभूषणो की कमी नही पडने देना। 

पति यदि इन पाच अगो से पत्नी की पूजा करता है, तो बह अपने पति 
घर पाच प्रकार का अनुग्रह करती है--- 


१ जातक, १८/५२८/१७२-७३ 

१ घर मे सुन्दर व्यवस्था रखती है। 

२ नौकर-चाकरो को प्रेम के साथ रखती है । 

३ पतिब्रता रहती है। 

४ पति उसे जो सम्पत्ति देता है, उसकी रक्षा करती है, उसे उडाती 
नही । 

५ घर के काम-काज मे तत्पर रहती है । 

जब समय-अंसमय इन सीमा-रेखाओ का अतिक्रमण होता है, तब 
जीवन में कटुता बढती है । नमूने के तौर पर ये तीन चित्र हैं, जो इसका 
कुछ आभास कराते है-- 


१ 


चौकीदार की जगह के लिए एक दरख्वास्त पर सिफारिश थी--'यह 
व्यक्ति बडा सीधा, विनम्र, सन्‍्तोपी और सबमे निभने वाला है ।' मैनेजर 
ने उन छोटे कद के उम्मीदवार को सिर से पाव तक धूरते हुए देखा, 
कहा--'लकिन हमे तो ऐसे व्यक्ति की आवश्यकता है, जो लम्बा-तगड़ा हो, 
कभी चेन से न बैठता हो, खासतौर से रात मे, हर एक पर शका करता हो, 
एक आख से हमेशा जागने वाला हो, जिसके कान हमेशा खडे रहते हो ओर 
जो छिपकर बाते सुनता हो । जो झगडालू और ऐसा खतरनाक हो कि: 
देखकर लोगो की रूह फना हो जाये 

'जी आप सच कहते है, तब तो मै नही, मेरी पत्नी इस पद के योग्य है 
उसका स्वभाव तो बिलकुल ऐसा ही है।' 


र्‌ 


'एक आदमी एक तस्वीर हाथ में लिये सुबकते हुए कह रहा था -- 
“तुम क्यो मर गये ?' 
एक राहगीर ने यह देखकर पूछा-- क्या वह तुम्हारा पिता था ”' 


पयडक-_-- 


१ कादम्बिनी, जुलाई १६६३, पृ० ६५ 


बुद्ध की सुक्तिया " मेरी अनुभूतिया ३४. 


री 


'नहीं |! 
भाई था ”' 

'नेही । 

मित्र था ?' 

“नहीं, वह मेरी १त्नी का पहला पति था ।' 


रे 


डाक्टर --- मुझे बडा खेद है, आपकी पत्नी कुछ ही घण्टे की मेहमान है । 
अब दछ नही हो सकता । मन को दुखी न करे ।' 

पति-- कोई बात नही डॉक्टर, मैं इतना दुखी ह कि कुछ घटे और 
दुख झेल लूगा । 

सचाई यह है कि इससे भी अधिक कटु अनुभव देखे गये हैं । 


३२ आंख की लाज 


एक वार एक साथी मुनि आये और बोले---आज मै एक घर मे भिक्षार्थ 
गया | वहा एक भाई, क्योंकि बह कभी दर्शन करने को नही आता अत 
मुझे देखकर लज्जा से दूसरे कमरे मे घुस गया और पर्दा डाल लिया। 

'तुमन क्‍या किया ?' 

मुझे क्या करना था ?' 

'तुम उसे समझाने उस कमरे में तो नही गये ?' 

'नही, क्यो जाना चाहिए ?' 

नहीं, कभी नहीं, उसके दिल में इतनी लज्जा थी कि साधु क्‍या 
कहेगे । तभी तो वह पर्दे मे धसा। उसकी बह आख की लज्जा भिटाना 
उचित नही । लज्जा भी सुधार का एक मार्ग है।' 

यह केसे ?' 

'क्या तुम भूल गये सेठ का कहना ?' 


१ कादम्बिनी, जुलाई १९६३, प० १३२ 

क्या? 

'सुनो, एक सेठ का लडका शराबी बत गया। कई बार सेठ के पॉस 
शिकायत पहुच चुकी कि वह अपने मित्रों के साथ होटल में शराब पीने 
जाता है। सेठ को अपने कानो पर विश्वास नही हुआ उसमे प्रत्यक्ष देखना 
चाहा | अवसर पाकर शिकायत करने वाले सेठ को होटल से ले गये और 
रगे हाथो पकडवा दिया। 

लडका अपने पिता को वहा देख सकपका गया । सोचा, अब म॒ह कसे 
दिखाऊ ? पर छिपे भी तो कहा ? स्थान और था नही, सामने अगरबत्तिया 
जल रही थी, उनकी ओर अपना मुह छिपाना चाहा । उसकी यह लज्जा- 
शीलता देखकर सेठ यह कहते हुए लौट पडे, अभी इसकी आख मे शर्म 
है। अत स्वय ही सुधर जायेगा । अन्त मे सेठ का विश्वास सच्चा निकला । 
अर्थात्‌ जब तक आख मे लज्जा है, तब तक सब कुछ हो सकता है। लज्जा 
भी बहुत बडी चीज है। 

दो बाते लोक का सरक्षण करती हैं । 

'कौन-सी दो ?' 

'लज्जा और सकोच । 

'जिसे लज्जा नही, उसके लिए तथागत बुद्ध ने कहा है जिसे लोक- 
निन्‍्दा के भय की तनिक भी परवाह नही, उसे चाण्डाल समझना चाहिए।'' 


३३ रूढ़ि को जड़ 


कामायनी मे लिखा है--- 

बन जाता सिद्धान्त प्रथम, फिर पुष्टि हुआ करती है।' 

नेता पहले सिद्धात गढ लेता है। अनुगामी लोग उसको परखने मे न 
उलझकर येन-केन-प्रकारेण उसकी पुष्टि किया करते हैं । रुढि मे फस जाते 
हैं। अत धर्म-प्रवतंक का कतंव्य होता है कि वह आने वाली जडताओ से 

अपने भक्‍तो को बचने का बोध पहले ही से दे दें । 

कहा जाता है, जब मुहम्मद साहब मरणासन्‍्न थे तब भकत-मण्डली' 
एकत्रित होकर आयी ओर उनका अन्तिम उपदेश सुनना चाहा । 

मुहम्मद साहब ने कहा--'जिस खजूर की छाह मे मैं तुम लोगो को 
उपदेण सुनाया करता था, पहले उसे काटकर आओ | 

सुनने वाले भी सन्‍न थे। कानाफूसी मे लग गये, इस अनावश्यक 
कालक्षेप का क्‍या अर्थ? अन्त मे निवेदन किया - यह कार्ये तो हम बाद में 
भी कर लेंगे। आपका यह अन्तिम समय है। कही हम उपदेश से वचित न 
रह जाए।' 

बात का भेद खोलते हुए मुहम्मद साहब ने कहा--'भाई, मुझे ऐसा 
लग रहा है, पीछे यह वृक्ष कटेगा नहीं। लोग इसे यह मानकर पूजेगे कि 
पैगम्बर साहब यहा बैठकर उपदेश दिया करते थे। इसलिए मेरे जीते-जी 
इसे काट आओ | मैं नहीं चाहता कि मेरे भक्त बताये गये उपदेशो को भूल 
जाए और जड-पूजा मे फस जाए। 

जब मैंने सस्कृति के चार अध्याय” मे यह घटना पढ़ी, तब सहसा 
तथागत बुद्ध का वाक्य स्मरण हो आया--- 

'मेरे परिनिर्वाण के पश्चात्‌ मेरे शरीर की पूजा करने की भाशापज्ची 
मे न पडना । मैने तुम्हे जो सन्मार्ग बताया है, उसके अनुसार चलने का 
प्रयत्त करना । 

मरी प्रतिमाए न बनवायी जाए, मेरी पूजा न की जाए। यदि मेरे 
उपदेशो पर तुम लोग चल सको, तो वही मेरी सबसे बडी पूजा होगी । --- 
पर देखिए आज क्‍या हो रहा है ? 

३४ जन-जन को मन राखता 


दो पथ हैं, एक जनप्रियता का, दूसरा न्यायप्रियता का। प्रश्न हे व्यक्ति 
जनप्रिय बने या न्यायप्रिय ? लगा ऐसा--इस मोही मानव को न्यायप्रियता 
की अनूनी शिला चाटना पसद नहीं । क्योकि जनप्रियता की मोहकता उससे 
छुट नही सकती | वह चाहता है उसके प्रत्येक तौर-तरीके जन-मनरजनकर्ता 
हो । वह भूल बंठा है राजस्थानी कवि की यह उक्‍क्ति--- 

'जन-जन को भन राखता, बेदया रेगी बाझ्च कोई भी युग क्यो न हो, 
एक व्यक्ति सबको सतुष्ट कर जी नही सकता । यह दुनिया है, इसकी दोष 
सप्राहंक दृष्टि बहुत पैनी हे । जनतुष्टि मे पडकर महात्मा जी कैसे हैरान 
हुए, इस उदाहरण मे देखिए--- 

“एक भोले-भाले बाबाजी एक जगह सोये हुए थे । पश्चिम की ओर पैर 
थे | मीठी नीद आ रही थी । 

एक व्यक्ति वहा आया और उन्हे जगाकर उलाहना देते हुए बोला-- 
पश्चिम की ओर पैर, हन्त ! हन्त ! कितना अज्ञान | मुनिजी, पश्चिम की 
ओर तो भगवान्‌ श्रीकृष्णचन्द्र की द्वारिका नगरी है, उस ओर पैर ? कुछ 
भी होश नहीं ” 

बाबाजी थे भद्ग प्रकृति के । सोचा, इसे क्यो नाराज करे, ओर पश्चिम 
की ओर सिरहाना करके सो गये । 

इतने मे दूसरा व्यक्ति आया ओर महात्मा जी को टोकता हुआ 
बोला-- ढोगी, पूर्व की तरफ पैर ? पृव मे तो जगन्नाथपुरी है| भ्रूल गया 
'जगनन्‍नाथ के भात को जगत पसारे हाथ उठ ? उठ ”? बावाजी ने उसकी 
बात भी रख ली ओर दक्षिण की ओर पैर कर सो गये । 

तीसरा व्यक्ति आया ओर घृणा की भाषा में बोला--- मूर्ख, दक्षिण मे 
तो रामेश्वर भगवान्‌ है, कुछ होश है या नही ?' 

मनुष्यों की प्रकृति होती है--बिना पूछे ही परामर्श देने की । चौथे ने 
उत्तर मे बद्रीनारायण का धाम बताया। बाबाजी ने शीर्पासन लगा लिया। 
पाचवे ने यह कहते हुए टोका-- धूते ! मुनि बना है, निर्वाण प्राप्त करने 
के लिए ? ऊपर की ओर ही तो निर्वाण है । सारे महद्धिक देवो के स्थान 

हैं। सूर्य और चन्द्र भगवान भी उधर ही हैं। अरे, पेट्राम | इतना तो 
सोचना था ! कर दिये उस ओर पर '' बाबाजी हैरान ! अब करे तो क्या | 
खूब गभीर चिन्तन से इस निर्णय पर पहुचे--सबका कहना सही । मुझे 
सबको सतुष्ट करके चलना है। अत मैं अपने कष्टो की चिता न करके 
-खडा ही रहगा | बस, फिर वया था, खडे हो गये | पर ऐसे भोलो की कब 
खैर हो सकती थी । आ पहुचा छठा व्यक्ति, लगा फटकारने--बया, तू 
साधु है। अरे मृसलचन्द ! पाताल मे शेष-शय्या पर तो विष्णु भगवान लेटे 
हैं, लक्ष्मी पैर दबा रही हैं और उनके सिर पर पैर ! हाय | हाथ कितना 
बडा अज्ञान, घोर अविनय ! हे प्रभ | ऐसे को सदबुद्धि दो।' 

साधुजी अजब परेशानी मे थे, करे भी तो क्या ? किससे पूछे किधर 
करे पैर ? किसी को असतुष्ट नही करने का भीष्मब्रत' जो था। बे भूल बैठे 
दुनिया त्रूटिया निकालने ब दूसरे को बुद्ध बनाने में सिद्धहस्त है। जन- 
सतुष्टि से भी ऊपर मन तुष्टि या न्यायपुष्टि का स्थान है। जन-प्रवाह 
अरोक होता है। इसीलिए तो भगवान्‌ महावीर ने कहा था, 'अज्ञानी ही 
कहा करता है, मैं जनमत के साथ हु ।” अज्ञानी को तथागंत बुद्ध का यह 
वाक्य स्मरण रखना चाहिए और अपने दिमाग को सतुलित रखना चाहिए 
यह पुरानी बात है, कुछ आज की नही, कि जो नहीं बोलता, उसकी भी 
लोग निन्‍दा करते हैं और जो बहुत बोलता है, उसे भी दोष लगाते है। 
इसी तरह मितभाषी की निन्‍्दा करते हैं । ससार मे ऐसा कोई नही, जिसकी 
लोग निंदा न करे । बिलकुल ही प्रशसित पुरुष न कभी हुआ न होगा और 
न आजकल है।' 


३५ करते ने कान फड़फड़ाया 


प्राय देखा जाता है कि बहुत से व्यक्ति प्रगतिशील होने का दावा करते है, 
पर उनके व्यवहार मे पंग-पग पर रूढ़िवादिता की झलक होती है। उन्हे 

यदि भान कराया जाए कि उनके काये रूढ़िगत हैं, तो वे उसे स्वीकार नही 
करते प्रत्युत विवाद करने लगते हैं। आश्चर्य ही क्या ! मानव रूढ़ियो के: 
जाल में फसने बाला भोला पक्षी ही तो हैं। छोटी-सी घटना ही 
लीजिए--- 

एक बार मैं एक जनसेवक के घर जो अपने क्षेत्र के बहुत बड़े सुधार- 
वादी नेता माने जाते थे, भिक्षा लेने गया। मकान की साज-सज्जा को 
देखकर मन गुनगुना उठा -- 

“निष्किचन जनसेवक के घर, भरे हुए भडार बहुत हे ।' 

मैं मकान की पाचवी मजिल पर था । इतने मे नीचे के चौक मे कुत्ते 
ने कान फडफडाये। छोटे-मोटे सारे थूकने लगे। मैंने ऐसे करने का कारण 
पूछा, तो उसकी पुष्टि करने लगे। पर मेरा समाधान नहीं हुआ। मैंने 
कहा---इस विषय में तो यह कहा जाता है-- 

एक जगह एक कथा-बाचक कथा कर रहे थे। श्रोतागण भी पर्याप्त 
सख्या मे थे । इतने मे पास से गुजरते हुए कुत्ते ने कान फडफड़ाये । कान 
फडफडाने से एक बग (कान में रहने वाला एक कीडा) कथा-वाचक जी के 
मुह मे पड गया | कथा-वाचक जी ने मुह फेर कर थूका । श्रोताओ ने कथा- 
वाचक जी का अनुकरण किया। दुनिया अनुकरणप्रिय जो ठहरी । तभी से 
यह प्रथा चल पडी, जो आज इस ज्ञान-विज्ञान के युग मे भी जीवित है । 
कुत्ते के कान फडफडाने पर थूकने की उपयोगिता के दर्शन दुलंभ ही है। पर 
रूढिग्रस्त मानव को कोई समझाये भी कंसे ? ऐसे लोग प्राय वाद-विवाद मे 
विशारद होते है। तथागत बुद्ध ने कहा जो है--जिस मनुष्य ने तमाम 
रूढमतो को छोड दिया है, वह फिर किसी के साथ विवाद नही करता ।' 
कितु ऐसे चितनशील मनुष्य हैं कितने ? 

३६. उत्पादन अढ़ाओ' का नारा 


मई १६९६३ के 'नवनीत' मे मैंने पढा-- एक दिन मैंने अपनी प्रडोसित से 
पृछा--आप अपने सब बच्चो को एक जैसे कपडे क्यो पहनाती हैं ” उन्होंने 
बडी सादगी से उसतर दिया-- जब हमारे चार बच्चे थे तो हम उन्हे एक 
जैसे कपडें इसलिए प्रहनाते थे क्वि बाजार मे कही कोई बक्त्वा छूट नही 
जाये । अब जबकि बारह बच्चे हैं तो हम उन्हे एक जैसे कपड़े इसलिए 
पहनाते हैं कि बाजार से लौटते समय कही किसी और के बच्चे को साथ न 
ले आए ।' 

यह है उत्पादन बढाओ के नारे की सफलता । कभी ऐसा भी समय रहा 
होगा, जब मानव समाज की धारणा थी--बहु परिवारी बहुसुखी पर 
आज भुक्तभोगियो के स्वानुभूत तथ्य है--'बहु परिवारी बहुदु'खी इधर 
आज तो आशीर्वाद भी पुत्रवती भव की जगह खूपबतों भव का--दिया जाने 
लगा है। तथागत बुद्ध का यह वाक्य भी सामने है-- 

'मूर्ख सोचता है, कि यह पुत्र मेरा है यह धन मेरा है ! अरे, जब यह 
शरीर ही अपना नही है, तब किसका पुत्र और किसका धन ? 

फिर भी आज का मानव सन्‍्तति नियन्त्रण (छा॥ (०४०) करने 
के लिए कृत्रिम और घणित साधन अपनाने को तेयार है। पर आत्म- 
नियन्त्रण ($९।/ (०7४7०!) का रास्ता उसे नही भाता। 


३७ कार्यकर्ता कंसा हो ? 


सन्‌ ११५६ के फरवरी मे होने वाले सर्वोदय सेमिनार (परिसबाद) मे 
भाग लेने के लिए मैं हटुस्डी (अजमेर) मे था । एक दिन 'कार्यकर्त्ता कैसा हो 
विषय पर सुप्रसिद्ध गाधीवादी विचारक शकररावदेव ने अपना सक्षिप्त 
वक्तव्य देते हुए कहा--अन्यान्य बातो के साथ कार्यकर्ता घुलन मिलन 
स्वभाव वाला हो, जहा जाए वहा सब मे घुलने की क्षमता रखे । घुले भी, 

दूध मे जामन की तरह, जो आमूलचूल परिवर्तन कर दिखाये।' मैंने जब 
उनके मह से घुलन-मिलन का शब्द सुना तब विनोबा का यह वाक्य याद 
आ गयग्रा-- 

कार्यकर्ता हमेशा 'र' के ममान होना चाहिये । 

पर्व मे जिस प्रकार (र' शीष॑ेस्थ रहता है, उसी प्रकार वह जनता का 
शीर्षस्थ या अगुआ रहे, उसका नेतृत्व करे । 

ह्वास' मे जिस प्रकार 'र' पीछे रहता है, उस प्रकार लाभ तथा नाम 
की प्रमिद्धि मे वह पीछे रहे ।' 

विप्र' मे जिस प्रकार पेट मे प्रवेश कर बैठा हुआ रहता है, इसी 
प्रकार जनता के हृदय मे उसके लिए आदर का स्थान रहे । 

“शष्ट्र' मे जिस प्रकार पैरो के समीप रहता है, उसी प्रकार वह सब 
के साथ एक समान भाव रखे । 

'बक्र” मे जिस प्रकार साथ-साथ रहता है, उसी प्रकार वह सब के 
साथ रहे । 

आदं मे जिस प्रकार शीष॑स्थ तथा पेट मे प्रवेश कर बैठा हुआ रहता 
है, उसी प्रकार कार्यकर्त्ता को जनता का अगुआ रहना चाहिए तथा जनता 
के अन्त करण में उसके लिए स्थान होना चाहिए ।”' 

मुझे जब अपने विचार रखने को कहा गया तो मैने कहा--श्री 
शक ररावदेव ने कार्यकर्ता को 'जामन' की तरह बनने के लिए कहा, पर 
देखना यह है कि जामन कही मक्खन निकाले हुए दूध का तो नही है । यदि 
सार निकले जामन से दही जम भी गया तो वह दही भी जामन जंसा ही 
होगा | अत “आचार नियम-द्वारा अपने को सयत रखना । तथागत बुद्ध 
के रस वाक्य को कायेकर्त्ता कुतुबनुमा की सुई मानकर चले। और यह 
भी समझ ले कि जिनके पास न अपना ज्ञान है और न सदाचार, ऐसे लोग 
भूतल पर वन मे अधे भैसे की तरह फिरते हैं ।"' 

शे८. गहस्थाक्रम या संम्यास 


भारतीय सस्कृति ने मानत के सामने एक चिन्तन रखा--ब्रह्म जरा री, गहस्थ, 
वानप्रस्थ और सम्यासी के रूप मे वह॑ अपने जीवन को चार भागों भे 
विभाजित कर दे ) असाधारण व्यक्तियों को इस व्यवस्था से मुक्ति देते 
हुए स्पष्ट कहा-- यदहुरेव विरजेत तदहरेव प्रश़्जेत्‌' जब॑ विरक्ति हो, 
तब ही अनासक्त बन सकता है। पर सभी तो असाधारण नही होते । बहुत 
तो साधारण ही होते हैं। असगता तो दूर रही, कइ्यो को अपने मार्ग-चयन 
मे भी दूसरों का सहारा लेना पडता है-- 

'काशी मे रहने वाला एक विद्यार्थी, जिसने पच्चीस वर्ष का समय 
ब्रय्मय चारी रहकर विद्यार्जज मे लगाया, इस विचार मे पड गया--अब 
गृहस्थाश्रम में प्रवेश करू या सन्‍्यासी बनू। पर्याप्त सोच-विचार करने 
पर भी निर्णय नहीं कर सका । लोगो का उचित परामर्श भी मिला फिर 
भी निर्णय कुछ नहीं निकला। अन्त में हारकर वह एक दिन मध्याह्व मे 
भक्त कबीर के पास सलाह लेने आया। कबीर जुलाहे तो थे ही, बेठे 
ताना-बाना बुन रहे थे । उसने प्रणाम किया और आने का कारण बताया । 
कबीर ने अपने पास बैठाया और पुन अपने काम मे लग गये । थोडी ही 
देर मे अपनी घरवाली को आवाज देकर कहा--अन्धी कही की ! अभी 
तक दीपक नही जलाया। मैं इस घोर अन्धकार मे इन धागो को कैसे 
सुलझा सकता हू ”' 

पत्नी ने कुछ नही कहा और दीपक जलाकर रख दिया। विद्यार्थी 
उनकी इस हरकत पर हैरान था और मन-ही-मन मे सोच रहा था जो 
च्यक्ति स्वयं ही इतना नासमझ है, वह मुझे क्‍या मार्ग दिखायेगा ? 

साय समय कबीर जी उसको लेकर गगा-ल्नान करने गये । लौटते 
समय मार्ग मे एक सन्‍्यासी की टेकरी पर रुके । मकान की ऊपरी मजिल 
मे एक बृढे बाबा अपनी अलख जगा रहे थे। कबीर ने आवाज दी-- 
बाबाजी, दर्शन दीजिये ।' बाबाजी ने नीचे उतरकर दर्शन दिये और लौट 

गये । कुछ देर बाद पुन कबीर ने आवाज देकर बुलाया, मुनिजी भी पुनः 

नीचे आये। फिर तीसरी बार पाद-स्पर्श के बहाने बाबा जी को नीचे 
बुलाया । मुनिजी उसी प्रसन्ममुद्रा मे आये। उन्होंने पूछा तक नहीं कि 
मुझे बार-बार क्यो बुलाते हो ? 

कबीर ओर यह विद्यार्थी जब अपने-अपने घर जाने लगे, तब बात का 
भेद खोलते हुए उन्होने कहा--यदि गृहस्थ बनना है, तो घर मे ऐसा प्रेम 
का वातावरण बनाओ, जिससे बिना ननुनच किये घरवाली मध्याहक्ल मे 
भी दीपक जला दे और सन्यासी बनना है तो इतने शान्त बनो, जितने 
कि बाबाजी । यदि दोनो ही काम नही कर सकते हो, तो इस गमभा मे 
डुबकी लगा लो अर्थात्‌ जीना बेकार है। अलग-अलग क्षेत्रों के लिए अलग- 
अलग मर्यादाए है। गृहस्थ जीवन और सन्यासी जीवन के आचार नियम 
अलग-अलग हैं। तब ही तो तथागत बुद्ध ने कहा--साधु हो तो--- 

'अनियमित और मिथ्याभाषी मनुष्य मूड मुडाने मात्र से ही भिक्षु 
नही हो जाता। क्या ऐसा मनुष्य भिक्षु हो सकता है, जो वासना और 
लोभ से युक्त हो ?”' 

'भिक्षा मागने मात्र से कोई भिक्ष नहीं होता । भिक्ष वही होता है 
जो धर्मानुकूल आचरण करता है।' 

तथा गहस्थ हो तो-- 

'सदाचार-रत मनुष्य इस लोक मे प्रशसा पाता है, और परलोक मे 
सद्गति । 

'चाहे गृहस्थ हो, चाहे सन्‍्यासी, यदि वह मिथ्या प्रतिज्ञा वाला है, 
तो वह मिथ्या प्रतिपत्ति (मिथ्याचरण) के कारण कुशल धर्म का आराधक 
नही हो सकता । 

'जिस श्रद्धालु गृहस्थ मे सत्य, धर्म, धृति और त्याग, यें चार गुण है, 
वह इस लोक मे परलोक से जाकर शोक नही करता ।* 

४ बही। 


बुद्ध की सूक्तियां . मेरी अनुभूतियां ४५ 


३६ फूल का सोंदर्य भी कष्टप्रद 


उदयपुर की 'सहेलियो की बाडी' अपने आप मे मनोरम सौन्दर्य को सजोए 
हुए राजस्थान के विशिष्ट दर्शनीय स्थानों मे से एक है। एक बार मैंने 
वहा देखा--एक व्यक्ति टहनियों से अठलेलिया करते हुए फूली को तोड 
रहा था। उन फूलो की मीठी-मीठी सुगन्ध, चित्त लुभावनी सुषमा और 
काटो में भी खिलने की प्रकृति देखकर मेरे मन मे आया---भगवान्‌ महावीर 
ने कहा है-- सब्बे कामा दुह्मवहा'' यह सभी भोग सामग्रिया दुखप्रद हैं, 
पर इनकी सुषमा और सुगन्ध तो सभवत देवों का भी मन मोह लेती होगी 
ये सुकुमार कुसुम-कलिया क्‍या दु ख दे सकती हैं ? यो चिन्तन मे तल्‍्लीन 
अपने स्थान पर आया और सदा की तरह ही लग गया अपनी चर्यों में 
इतने मे ही पास मे पडे १८ अगस्त १६६२३ के धर्मयुग पर दृष्टि गई और 
पृष्ठ २९ पर पढा-- 

'एक बार नेहरू जी दिल्ली मे खादी ग्रामोद्योग प्रदर्शनी देखने आये। 
तब उनको खूब फूल-मालाए पहनाई गयी । फूल-मालाए पहने-पहने जब 
नेहरू जी मधुमक्खी पालन स्टाल पर पहुचे तो उन्होने झट से सारी मालाए 
उतारते हुए हसते-हसते एक चूटकुला सुनाया--एक मन्त्री महोदय किसी 
लुमाइश में गये। वहा लोगों ने उन्हे खूब फूल-मालाए पहनायी । मन्‍्त्री 
महांदय इस अपूर्व स्वागत पर फूले नही समाये । तभी फूलों की भीनी-भीनी 
सुगन्ध पाकर मधुमक्खियों का एक दल उन पर टूट पडा। मन्त्री महोदय 
बचने के लिए भागे । लेकिन मधुमक्खिया कब उनका पीछा छोड़ने वाली 
थी। बडी मुश्किल से मन्त्री महोदय की जान बची । लेकिन तब तके उनका 
मृह फलकर गुब्बारा बन चुका था ।' 

तब सहसा अन्‍्तध्वनि निकली तमेष सच्च णीसक जजिणेषहि पबेड्य' 
भगवान्‌ ने कहा--वही सत्य है । मन मे आया, यह मोही मानव फूलो-सी 
सुडुमार सुख की घड़ियो मे भूल जाता है, तथागत बुद्ध के इस अमर वाक्य 
का का 


. ३ उत्तराष्ययन, १३/१६ 
२. आचाराग ५/५ 

'सौन्दर्य के विषय मे आसक्ति न रखना ही, सौन्दर्यंजन्य मय से मुक्त 
होने का सच्चा मार्ग है ।' 


४० तक फा लखीलापन 


तथागत बुद्ध ने एक जगह कहा--'वाद-विबाद के युद्ध मे प्रवृति करने बाला 
भेरा अहकार पहले ही नष्ट हो चुका है। अब विवाद करू तो कैसे ? ह 

ये एक विज्ञसाधक के उद्गार हैं, पर अल्पन्न तो अखाडेबाजी मे उतरने 
मे ही अपना गौरव गिनते है ! वे भूल बैठे हैं, तक॑ की निस्सारता | तर्क 
का अस्तित्व अपने आप मे ही सारहीन होता है। उसे जैसे बिते है, वेसे 
ही बठ जाता है। देखिये उसके दो चित्र--- 


() 


एक व्यक्ति होटल मे खाना खाने गया। सारी सामग्री से सजी हुई 
तप्तरी मेज पर रखी गई। खाना खाते समय वह बोला--कचौरिया तो 
कल की है । 

होटल वाला-- तो क्‍या हुआ, कल कोई खराब दिन था क्या ?' 


(२) 


तीन व्यक्ति पकडकर जेल में लाये गये। तीनों ने एक-दूसरे से कैद होने 
का कारण पूछा--- 
पहला--मैं इसलिए पकडा गया कि मै फटे कपडे पहने था, इससे 
किसी विदेशी को हमारे (देश) गरीब होने का अनुमान हो जाता । 
दूसरा---मै इसलिए पकडा गया कि मै कीमती कपड़े पहनता था $ 
इससे यह गक हुआ कि मेरे पास धन अधिक है । (अर्थात्‌ मै चोर हू ।) 


१ बुद्धवाणो, पृ० ४६/१२ 
२ वही, पृ० ५१/२० 

तीसरा--मैं इसलिए पकडा गया कि मैं बिल्कुल ठीक कपड़े पहनता 
था, न फटे न कीमती । इससे यह शक हुआ कि विदेशियो के प्रभाव से मुझे 
ठीक कपड़े पहनना आया है। अत. मेरा सम्बन्ध किसी विदेशी गुर से है। 
मेधावी मानव तक की निस्सारता समझे । 


४१ स्व्रिया चरित्रम 


तथागत बुद्ध ने कहा--'कोई-कोई स्त्री तो पुरुषो से भी श्रेष्ठ निकलती 
है यदि वह बुद्धितती, सुशीला और बडो का आदर करने वाली तथा 
पतिब्रता हो तो उसे कौन दोष दे सकता है ”' स्त्री का पतिव्रता होना उसका 
प्रमुख गुण माना गया है और उसका चरित्रहीन होना, बड़े से बडा दुर्गुण । 

ऐसी ही दुर्गुण बाली कुलटा के लिए कहा है--स्त्रियां-घरित्र पुरुषस्थ 
भाग्य, देवो न जानाति क॒तो मनष्य ' प्रश्न हो सकता है, वह ऐसा क्‍या 
चरित्र कर सकती है ? देखिये दो चित्र-- 

एक ईर्ष्यालु पति को अपनी पत्नी के चरित्र पर सदेह हुआ तो बह 
बाजार से एक ऐसा तोता खरीद लाया, जो देखकर सारी बाते बता देता 
था । उसने तोते को समझाया कि वह उसकी पत्नी पर नजर रखे और 
लौटने पर जो कुछ देखे वह बता दे । 


(१) 


एक दिन जब पति का्यंवश बाहर गया हुआ था तो उस का एक मित्र 
आया । तोता उन दोनो को देखता रहा कि दोनो प्रेमी कब क्या करते हैं। 
क्योकि उसके मालिक ने कह रक्‍खा था कि कोई बात छूटनी नही चाहिए । 
जब पति घर लौटा तो एकान्त भे तोते ने उसे सविस्तार सारी घटना 
बता दी। उसे अपनी पत्नी पर बडा क्रोध आया उसने उसे घर से निकलने 
तक को कह दिया । 

पत्नी को अपनी नौकरानी पर शका हुई। नौकरानी ने बंताया कि यहे 





१ बुद्धबाणी पु० १०१/१०७ 

कार्य उस नये तोते का है जो घर मे लाया गया है । 

दूसरे दिन जब पति काम पर गया तो पत्नी ने तोते को लेकर ऊपर 
से ढक दिया और ऊपर से पानी डालना आरम्भ कर दिया, मानो धुआधार 
वर्षा हो रही हो । दर्पण लेकर उसने सूर्य के प्रकाश को बार-बार इस प्रकार 
क्षमकाया, मानो बिजली चमक रही हो और एक चक्की का पत्थर लेकर 
यू रगडा मानो बादल गरज रहा हो । यह कार्य पूरे दिन होता रहा। 

जब पति ने लौटकर तोते से पूछा--तो तोते ने उत्तर दिया--'मै न 
तो कुछ देख सका न सुन सका, क्यो कि जब से आप गये तब से धुआधार 
वर्षा, बादल की गजेन एवं बिजली की चमक के मारे मेरा बुरा हाल रहा 
है 

उस व्यक्ति को क्रोध आ गया तो लगता है तुमने मेरी पत्नी के विधय 
में बताया था वह भी इसी तरह झूठ, मनगढन्त कहानी थी। बेवकफ मै 
अभी तुम्हारा सिर काटे देता हु कहकर उसने उस तोते को मार डाना। 
और उसने अपनी पत्नी से क्रोध के लिए क्षमा-याचना की, दोनो सुखपूर्वंक 
रहने लगे। 

(२) 

एक स्त्री के दो प्रेमी थे । एक दण्डनायक था, दूसरा उसी का पुत्र एक दिन 
पुत्र उस स्त्री के यहा बैठा वार्ताला प कर रहा था । उसी समय उसका पिता 
आ गया। स्त्री नेपुत्र को घर मे छिपा दिया। थोडी देर के पश्चात्‌ ही 
उस स्त्री का पति भी आ गया । दण्डनायक घबराया, लेकिन स्त्री ने उससे 
कहा कि--तुम चले जाओ । उसने दरवाजा खोल दिया और दण्डनायक 
निकल गया। स्त्री के पति ने अन्दर आकर पूछा- दण्डनायक क्यों आया 
था ? उसने उत्तर दिया-- 

'दण्डनायक का पुत्र के साथ झगडा हो गया था । अपने पिता के क्रोत 
से बचने के लिए यह लडका यहा आ गया । इसको मैंने पिछले कमरे मे 
छिपा लिया था। दण्डनायक यहा आया और आकर किवाड इसलिए बद 


१ हिन्दी साहित्य मे हास्यरस, पृ० ६५ 

कर लिये कि लडका कही भाग न जाय और उसे तलाश करने लगा। लेकिन 
जब लडका उसे नही मिला तो क्रोध करता हुआ निकल गया । पति अपनी 
पत्नी की दयालुता एव उदारहृदयता पर अत्यन्त प्रसन्‍न हुआ 4 


४२ एक पोस्टकार्ड 
(उऋण न हो सका) 


शक दिन मैं अपने स्थान के बरामदे मे खडा था। इतने में एक पोस्टमेन 
(डाकिया) आया और मस्ती मे झूमता हुआ सामने वाली दुकान पर दो-चार 
पत्र फेंककर सपाटे से चला गया। पचासो पत्र उसके हाथ में थ। पत्र 
सयोग-वियोग, हानि-लाभ आदि विविध सयोगो के होगे । फिर भी पोस्टमेन 
की लाभालाभ सुहेबुक्ख  समवृत्ति-सी स्थिति हर एक के लिए बोध- 
पाठ का काम कर रही थी । शी प्रता से काम निपटाने की धगस “कममंष्पे 
बाधिकारस्ते मा फलेषु कदाचन' का ज्वलन्त उदाहरण-सा लगा। मैं इस 
असगता पर विचार कर रहा था, इतने मे एक पत्र लेकर एक भाई आया। 
जिसकी कुछ पक्तिया निम्न है-- 

'लिखी रायसिहनगर से मगलचन्द थानमल सुराणा का जयजिनेन्द्र 
बचना । अपरच यहा के समाचार ऐसे ही है, आपके सदा भला चाहिए । 
जाई मोहिनी मिती सावण सुदी १४ की रात को बीकानेर मे काल प्राप्ति 
हो गई । पेट का आपरेशन हुआ था । काफी समय से बीमार चल रही थी, 
हम लोगो का ऐसा ही सयोग था क्या उपाय, अन्तिम सस्कार सावण सुदी 

१५ सोमवार को किया गया । 

मैंने पत्र पढा । दिल मे कुछ विचार आया, बहिन मोहनी मेरी ससार 
पक्षीय बडी बहिन थी । बहिन ही नही, बचपन से ही मेरा पालन-पोषण 
उसी के दुलार भरे हाथो से हुआ था । मेरे मे इन धासिक सस्कारो के बीज 
बने का श्रेय भी उसे ही दे द्‌ तो भी अत्युक्तित नही होगी । अत. यह धोखा 

१ उत्तराष्ययन, १६/६१ 
२ गीता, २१४७ 

भी रह-रहकर दिल को कचोट रहा था, मैं उसे अन्तिम समय मे दर्शन, 
अनशन आदि का सहारा देकर उऋण नही हो सका । यो दिल में भावों के 
कई उतार-चढाव आये । सम्भवत छद्मस्थता के नाते इस वियोग व्यथा मे 
और भी उलश्न जाता, पोस्टमैन जैसी ममस्थिति नही रख पाता पर तथागत 
बुद्ध के वाक्य याद आ गये । जिससे एक अद्भुत आत्मशान्ति का अनुभव 
हुआ-- ऐसा कोई उपाय नही कि जिससे मृत्यु न हो । जिसने जन्म लिया 
है, बह मरेगा अवश्य । प्राणियों का स्वभाव ही मृत्यु है।' 

'छोटा हो या बडा, मूर्ख हो या पण्डित, सभी मृत्यु के अधीन है। ये 
सभी प्राणी मृत्यु परायण है ।* 


४३ प्रशसक अणुब्रती 


एक दिन कुछ भाई मेरे पास बैठे थे। प्रसगनवश एक भाई ने एक व्यक्ति से 
पृछा-- आप अणुक्ती है ? 

'अवश्य' दुढता भरे शब्दों मे उसने उत्त र दिया। 

उसने साश्चयं पुन पूछा-- कब से ?' 

'जब से अणुब्रत आन्दोलन चला, तब से । 

'तो आप ब्लैक नहीं करते ? आप तोल-माप में गडबड नही करते ? 

'नही, क्यो ?' 

(तब अणुब्र ती कंसे ?! 

'मै प्रशसक अणृब्रती हू । कोई प्रवेशक, कोई पूर्ण, मैं तो भ्रशसक 
अणुब्रती ह। 

'पया मतलब ?' 

'मतलब ? अणुब्रत के नियमों की मुक्त कठ से प्रशसा करने वाला 
हैं ।' सुनने वाला मौन था, क्या बोलता । उसकी बात सुनकर मुझे तथागत 
बुद्ध का एक वाक्य स्मरण आ गया-- 


१ दुद्धधाणी, पू० ४२/१ 
२ वही, पृ ० ४३/४ 

चाहे जितनी ही धर्म सहिताओ का पाठ करे, किन्तु प्रमादी मनुष्य 
उन सहिताओ के अनुसार आचरण करने वाला नही होता, अत वहे श्रमण 
अर्थात्‌ साधु नही हो सकता । वह तो उस रवाले के समान है जो दूसरे 
की गायो को गिनता रहता है।' नियम व धर्मे की मौखिक प्रशसा मात्र 
करने वाले सोचे 'शील रहित व्यक्ति का मात्र ज्ञान से कल्याण नहीं हो 
सकता ।* 


४डंड दूब ने गुलाब से कहा 


मनो वेज्ञानिक तथ्य है मनुष्य कुछ न कुछ करता रहे, निठल्ला न रहे । 
निकम्मा-निठल्ला व्यक्ति वह आदर नहीं पा सकता है जो एक कर्मयोगी 
पाता है । जहा समाज-शास्त्रियो ने कहा-- काम प्यारा है, चाम नहीं, वहा 
अध्यात्म-शास्त्रियों ने ज्ञानयोगी से कर्मयोगी को श्रेष्ठ माना है। वस्तुत 
देखा जाय तो प्रकृति का नियम भी कुछ ऐसा ही है । देखिये गुलाब के पौधे 
और दूब का सवाद-- 

उद्यान में घूल रहे गुलाब के पौधे ने जब देखा कि ह- बार पूर्ण खिलने 
वे पहले ही उसके पुष्प उससे छीन लिये जाते हैं, तब वह खीझ उठा। उसने 
निश्चय किया--भविष्य मे कभी वह अपने घर को इन सुरभित सुमनो से 
नही सजाएगा । वह निरन्तर उदास-विरकक्‍्त-सा रहने लगा। 

पास खडी दब ने कहा--पुष्पागार क्‍यों इतने कुठित होते हो ! 
अपने सोरभ को रोक ससार को नीरस मत करो । यौवन तुम्हारी प्रफुल्लता 
से निखार पाता हँ--प्रेमी तुम से प्रेरणा ग्रहण करते हैं। और भ्षमर-कीट 
प्रत्येक क्षण तुम्हारा गुणयान करते हैं, फिर इतना रोष क्यो ?' 

मैं सदियों तक अपने आपको इस प्रकार लुटते नही देख सकता । 
अन्यो को दान करते-करते मैं स्वय खोखला हो चुका ह्‌ ।' रोष से पौधे ने 
उत्तर दिया । 


१ बुद्धवाणी, १० ६५/६३ 
२ जातक, ५/३६२/६६ 

अभी उनकी बातचीत चल ही रही थी कि तभी वहा एक माली जाया, 
क्षण भर उसने पुष्पविहीन पौधे की ओर देखा और फिर निरथक समझ 
“उसे काटना शुरू कर दिया। पौधे का कण-कण उसके प्रहा री से काप उठा । 
” दूब यह देख, ददंभरी आवाज मे बुदबुदाई--नादान ! तुम अन्त तक 
सृष्टिक्रम नही समझ सके। अनावश्यक का यहा कोई स्थान नहीं। दान 
कर प्रतिदान की आशा, परोपकार कर प्रतिफल की कामना, अनिष्टकर 
एब स्वय को पतन की ओर ले जाने वाली है। फिर सब कुछ देकर भी 
आज तक कोई रक नहीं हुआ” और पौधे ने कातर दृष्टि से एक बार 
छटकारे के लिए इधर-उधर देखा, लेकिन तब तक माली उस काटकर एक 
अन्य बीज वहा लगा चुका था । 
यह सवाद जब मैंने पढा तब मुझे कवि जुगलसिह का वह पद याद 
आ गया -- 
'जुगल कहे कर जोड, फ्रसत-फ्रसत मत करो । 
नर लेसोी मुख मोड, फ्रसत पाया हाकमा ॥।' 
सारे सदभे का सार यह है कि व्यक्ति कुछ न कुछ करता रहे। 
अकर्मष्य का जीवन भी क्‍या जीवन है ? अत कर्मशील को सत्कर्म का बोच 
देकर तत्त्वद्रष्टाओ ने कर्म के मगलमय क्षेत्र में उतारा । तथागत बुद्ध ने 
भी कहा था-- व्यवस्थित रीति से किए हुए कम उत्त म मगल है ।* 


४५ गिरतो हुई नेतिकता 


सभी धर्मश्रवत्तेको ने तथा धर्मोपदेष्टाओ ने आचारशुद्वि पर बल दिया हे। 
आचारहीन ब्यवितयों के लिए भगवान्‌ महावीर ने कहा-- “चरित्र-भ्रष्ट 
की अधोगति होती ह॑ं ।' वहा बेदिक परम्परा मे कहा गया--आच्ारहीन 
वो बेद भी पवित्र नहीं कर सकते ।' पर मानव अनुकरणप्रिय है। वह 
जितना शी क्र बुराइयों का अनुकरण करता है, उतना शीघ्र अच्छाइयो का 


आई 


१ बुद्धवाणी, पृ० २/४ 
२ दशवंकालिक चूलिका | 


बुद्ध की सूक्तिया : मेरी अनुभूतिया ५३ 


नहीं) इसलिए आचार-विचार-हीन भ्रष्ट व्यक्ति से कोसो दूर रहना 
चाहिए । एक श्रष्ट व्यक्तित कई व्यक्तो को भ्रष्ट कर सकता है । इसलिए 
लोक-भाषा में जहा--- 

विगड़यों पान बिगाईे चोसों। ' 

भागल साध बिगाड़े टोलो ।॥| 
जैसी यूक्तिया चली, वहा तथागत्त बुद्ध ने कहा--सथ में कोई गृहासक्त,, 
पापेच्छ, पाप-सकल्पी और पापाचारोी भिक्षु देखने में आये, तो तुम सब 
मिलकर उसका वहिष्कार कर दो, उस कचरे को फेक दो, सघ के उस सड़े 
हुए हिस्से को छील डालो ।' 

ऐसे-ऐसे सुखद घोषों से परिव्याप्त वायुमण्डल वाले हिन्दुस्तान के 

विषय मे मैंने साप्ताहिक हिन्दुस्तान २१ जुलाई, १६६३ के पृष्ठ ४६ पर 
पढा--- 


हाजमेदार चरन का नोट (१) 


सौ रुपये का नोट देख हाथरस के एक दुकानदार ने अपने ग्राहक से 
कहा-- भई ! मेरे पास तो अस्सी रुपये ही हैं ।' ग्राहक नोट भुनाने चला 
गया, क्योकि उसे दुकानदार को साढ़े दस झुपये देने थे । कुछ देर बाद 
लौटकर उससे कहा कि---सौ रुपये के ख ले नही मिले हैं, इसलिए दुकान- 
दार उसे अभी अस्सी रुपये ही दे दे, बाकी वह थोंडी देर बाद ले जाएगा। 
दुकानदार को इसमे भला क्‍या एतराज ! उसने सो रुपये का नोट लेकर 
अस्सी रुपये दे दिए । ग्राहक शाम तक नही लौटा तो दुकानदार ने भुनवाने 
के लिए गल्ले मे से सौ का नोट निकाला और देखकर सिर पीट लिया + 
वह नोट सौ का नही, दो पैसे से बिकने वाला विज्ञापनी नोट था, जिस पर 
किसी च्रन का विज्ञापन छपा था। 


दाढो-म्‌ छो बाली दुलहिन (२) 


अलीपुर॑ के निकट बड़ा उड़वा ग्राव में एक ऐसी बारात जा रही है 
जिसकी दुलहिन दाढ़ी-मुछो वाली है--यह सूचना पाकर रतलाम पुलिस 


४४ बुद्ध की सूक्‍्विया ' मेरी असुभूतिया 


तुरन्त तहकीकांत करने पहुच्ची । पुलिस को करीब आसा देख बारातियों ने 
तीर चलाये । पुलिस ने फायर किये । छ बराती मय दुलहिन के पकडे गये, 
बाकी फरार हो गए | बाद मे ज्ञात हुआ कि वह एक डाक्दल था, जो 
बचाव के लिए बारात का भेस बनाकर जा रहा भ्रा । जब कदियों को नगर 
मे लाया गया तब्र हजारो लोगो ने दाढी-मूछो बाली दुलहिन के दर्शन 
किए । 

भारतीयो के गिरते नैतिक स्तर के ये छोटे से नमूने है | क्या अच्छा 
होता ऐसे समय तथामत बुद्ध के इन वाक्यो पर मनुष्य चितन करता । 

'कऋ्रोधी, बेर मानने वाला पापी, गुणीजनों को दोष देने वाला, 
मिथ्यादृष्टि रखने वाला और मायावी मनुष्य ही वृपल अर्थात्‌ चाण्डाल 
है।. 

असयमी और दुराचारी होकर राष्ट्रपिड (देश का अन्न) खाने की 
अपेक्षा तो अग्निशिखा के समान तप्त लोहे का गोला खा लेना श्रेष्ठ हे ।'' 

'जो मनुष्य कर्ज तो लेता है, पर जब लेनदार मागने आता हैं तो साफ 
नट जाता है और कहता हैं कि मुझे तो तेरा कुछ देना ही नहों, उसे 
चाण्डाल समझना चाहिए ।'' 

जो अपने लिए, दूसरों के लिए अथवा पैसे के लिए झूठ बोलता हे, 
उसे चाण्डाल समझना चाहिए 


४६ क्षणभगुरता 


एक दिन सदा की भाति मैं लेखन मे व्यस्त था। करीब चार बजे होगे, मुनि 
श्री सोहनलाल जी ने आवाज देकर मुझे बुलाया और कहा---अमुक बहिन 
व्याख्यान सुनने के जिए आ रही थी, राह मे गिर गई, सो जाओ दर्शन दे 


१ बुद्धवाणी, पृ० ६८/१ 
२ इतनिवृत्तक, २/२१ 
हे बुद्धवाणी, पृू० ६८/४ 
४ वही, पृ० ६८/५ 

आओ | मुनिश्वी की यह सहज प्रकति-सी है, भिक्षा लेने जाने मे कही' 
“बिलम्ब भी हो जाये तो कोई आपत्ति नही, पर रुग्णावस्था मे दर्शन देने 
“मे विलम्ब' न होना चाहिए । मैं भी शीघ्र वहा से चला | जिसके घर पर 
'पहुंचा, देखा, जो बहिन आंध घण्टे पहले पूर्ण स्वस्थ थी, वही अब रोग से 
पूर्णतया आक्रान्त है । होश-हवास भी प्राय लुप्त है। परिवार वाले उसे 
घेरे खडे हुए हैं। उनका चेहरा व आखें इस बात की सूचना दे रही थी । 
कि मानों | अब वह चन्द क्षणो की ही मेहमान है। मैंने सबको कुछ 
सामयिक उपदेश दिया, उसे मगल पाठ सुनाया और अपने स्थान पर आ 
गया । पर मन में आ रहां था, इस क्षणभगुर शरीर का क्‍या भरोसा? 
अज्ञानी मानव किस बूते पर इतराता फिरता है ” न जाने शरीर का कब्र 
क्या हो जाये । यो चिन्तन करते हुए तथागत बुद्ध के दो सूक्‍त ध्यान मे आ 
गये--- 

यह क्षणभगुर शरीर रोगो का घर है। इस देह को सड़-सड कर 
अग्न हो जाना है । आश्चयं ही क्या, जीवन मरणान्त जो ठहरा ।'' 

'ऐसी क्षणभगुर और घणित देह पर जो गर्व और दूसरो की 
अवहेलना करता है, उसका कारण सिवाय उसकी मूढता के और हो ही 
क्या सकता है ।' 


४७ परान्‍न्नं दुलंभ लोके 


तथागत बुद्ध ने कहा--'मूखों की धारणा में यह घृसा हुआ है कि ब्राह्मण 
जन्म से होता है ।' किन्तु अमुक माता की योनि से उत्पन्न होने के कारण 
मैं किसी को ब्राह्मण नही कहत्ता |” वही, 


बुद्धवधाणी, पृ० ३६/१ 
वही, कि ४०/१० 
वही, पृ० ६७/१८ 
वही, पू० ६७/१६९ 


हर 0 0 


५६ बुद्ध को सूक्तिया मेरी अनुभूतिया 


तत्त्वद्रष्टा योगेश्वर श्रीकृष्ण ने कहा-- कर्म से ही ब्राह्मण, क्षत्रिय, 
वैश्य और शुद्र होते है” एवं मैने गुण और कर्म के विभाग से चार वर्ण 
बनाये ।” फिर भी कई इस अह में अकडे--हम तो ब्राह्मणोजत्य सूख 
मासीत्‌_ ब्रह्मा के मुह होने से पवित्रतम है। जब मुख का रूपक गढ़ गया 
तेब कडयो ने स्पष्ट कहा--लाभ का मौका सामने हो तो ब्राह्मण 
राजनीति, धर्म-तीति सब भूल जाते है। उनका तो बस नारा ही यह है 
जरंबे त चरेवेति' यानी खूब चरो, खूब चरो। उन्हे पत्तो से तो सन्‍्तोष 
ही नही होता । डण्ठल और छाल तक चबा डालते हैं।' 
इतना ही नही, ऐसी कुछ घटनाएं भी आए दिन सुनने मे आया करती 
श्राद्ध के दिनो मे भोजन बाहुलय से एक ब्राह्मण-पुत्र को अजीर्ण हो 
गया था । तुन्द-परिमाजक (पेट पर हाथ फेरने वाला) बना बैठा था। इतने 
में ही निमन्‍्त्रणार्थ एक यजमान पुन आ गया। तब पुत्र ने अन्दर बैठे अपने 
पिता से कहा--- 
ऊरध्यं गच्छान्‍ति नोद्गारा, अधोवायुन गच्छति । 
निरम्नत्रणभागत हारे, भो पित कि करोम्यहम ।। 
अर्थात्‌ न तो डकार आती है, न अधोवायु ही होती है। पेट फूला 
हुआ है ओर निमन्त्रण पुत आ गया । पिताजी ! मैं अब क्या करू । 
तब पिता ने भीतर बठे ही कहा-- 
भोजन करु दुब॒ंदे का चिन्ता सरणे तव। 
मते ल॒ प्राप्स्थसि जन्म, परान्न न पुन -पुन ॥। 
मूर्ख | भोजन तो कर ही ले, मरने की क्या चिन्ता कर रहा है। मर 
ही गया, तो दूसरा जन्म कही न कही मिल ही जाएगा। पर पराया अन्न 
मुफ्त मे बार-बार थोडे ही मिलेगा । 
जब इन पेट्राम भोजन-भट्टो का सलाप सुना, तब मेरे मन मे आया 





१ उत्तराध्ययन २५/३३ 
२ गीता, १८/४१ 
रे नंबनीत, १६६३, प्‌ ० ७५ 

तथागत बुद्ध ने ऐसे ही मोजन-भट्टों को लक्ष्य करके कहा था-- द 
जो पुरोड़िताई करके अपनी जीविका चलाता है, वह ब्राह्मण नहीं, 
याचक है | 


हद लक्ष्मी को संघिये 


स० महावीर ने कहा--गृहस्थ भी अआुब्ती है।' सुब्रती गृहस्थो की 
प्राभोशिकर्ता की अकटे करते हुए कहा ग्रया--वे अपनी विश्वस्तता से 
राजाओ क॑ अधसुर्यपश्याराजवारा (ऐसी रानिया जो सूर्य का द्शत भी न 
कर पाती थी) वाले अन्त'पुरो में भी भ्रवेश पा चुके थे अर्थात्‌ अत्यन्त 
विश्वासपात्र व प्रामाणिक थे। आज के विचारक भी सदगृहस्थो के 
लिए प्रामाणिक जीवन आवश्यक समझते हुए उनके व्यवसाय के प्रति कहते 

“ब्राजार में थी या तेल लेने जाते हैं, तो लेने से पहले उसे सूघते हैं । 
आम या अमरबत्ती खरीदते हैं, तो उसकी सुगन्ध लेते हैं। मिट्टी का घडा 
लैंते हैं, तो उसे भी ठोक बजाकर खरीदते हैं । इस प्रकार जिसे हम ठोक 
अजाकर देख लेते हैं, या सूघकर पहचान लेते हैं, उसी को खरींद कर घर 
में लाते हैं। लेकिन हम घर मे जो लक्ष्मी लाते हैं, उसे न तो सघते हैं, न 
चखते हैं, न ठोकते-बजाते हैं। वह तो चाहे जितनी, चाहे जहा से, चाहे 
जिस तरीके से आई हो, ग्रहण कर ली जाती है। चाहिए तो यह कि एक- 
एक कण को तरह एक-एक पैसे के बच्रे से, हम अपने आपसे यह पूछना 
सीखे कि वह कहा से और किस तरह से आया ? वह नीति से, प्रामाणिक्ता 
से, छम्ं से आया है या नही ? यह सूधकर जानना चाहिए। पर हमने यह 
आदत डाली ही नहीं । जो कमाया, उसे चट से घर मे दाखिल कर लिया । 
लेकिन जिस तरह हम खराब या खोटा माल घर भे लेकर नही रखते हैं, 


नो 

१ बढ़वाणी पृ० ६७ 

उसी तरह अनीति, अधर्म, अप्रामाणिकता से मिला पैसा भी घर मे नहीं 
लाना चाहिए । लक्ष्मी को सूघकर ग्रहण करना सीख जायेगे, तो सुख ही 
सुख हो जायेगा । 

इस सारे सन्दर्भ के निष्कष में तथागत बुद्ध के दो वाक्य सर्वदा स्मरणीय 
हैं..." 

चार कमं-क्लेश क्‍या हे ?'' 

“हिसा, चोरी, व्यभिचार, और असत्य भाषण | ये चार कमं-क्लेश हैं ! 
गृहस्थ को इनसे हमेशा दूर रहना चाहिये।' 

“किन चार कारणो के वश होकर मूढ-जन पाप कर्म करते हैं।' 

स्वेच्छाचार, द्वेष, भय और मोह के कारण अज्ञजन पाप करते हैं । 
आय॑श्रावक को इनमे से किसी कारण के वग होकर पाप कर्म मे प्रवृत्त नहीं 
होना चाहिए ।' 


४६ उन्नति के बीच 


विक्रम स० २०२० की भादवा सुदी १३ को क्रान्तिकारी आचार्य भिक्षुक्ता 
एक सौ साठवा चरम महोत्सव मनाया गया । अनेक वक्ताओ ने महामहिम 
स्वामीजी के जीवन पर प्रकाश डाला । उनकी बुद्धि की प्रखरता, निर्मीकता 
श्रद्धाजलिया अपित कर रहे थे। मैने भी अपनी ओर से श्रद्धाजल्नि 
ब्रतनिष्ठा, सिद्धातवादिता आदि से मुग्ध होकर सब भावनीनी 
अपिन करते हुए तेरापथ की अभ्युन्नति और अवस्थिति के कारणो मे एक 
घटना का उल्लेख किया। 

किसी ने स्वामी जी से पूछा--आपका यह पन्थ कब तक चलेगा ? 

स्वामीजी---जब तक साधु-साध्विया अपनी मर्यादा भे रहेगे, बेला- 
चेली के भूखे नही बनेगे। अपने लिए कोई मकान आदि न्‌ बनवाएगे । तब 
तक दस पन्थ को कोई आच नहीं आएगी ।' 


१ बड़वाणी, पृ० ५३/३ 
२ वही, पृ० ५३/४ 

प्रश्नकर्ता के सामने---आचार-निष्ठा के श्लवाण पर टिके हुए धर्म-सच 
की कुशल-क्षेम के बारे मे अब कोई शका नही रह गई थी । 

तब मुर्श सहसा तथागत बुद्ध का वह अन्तिम उपदेश याद आ गया । 

'भिक्षुओ | जहा तक तुम लोग बराबर एकंत्र होकर सघ का कार्य 
करते रहोगे, जब तक तुम मे ऐक्येय रहेगा, ऐक्य से तुम सध के सब कृत्य 
करते रहोगे, जहा तक सघ के किसी नियम का भग नहीं करोगे, जहा तकऋ 
तुम अपने सघ के वृद्ध भिक्षुओ को मान देते रहोगे, जहा तक तुम 
अपनी तृष्णा की अधीनता स्वीकार न करोगे, जहा तक तुम एकान्तवास 
में आनन्द मानोगे और जब तक तुम इस बात्त की चिन्ता रखोगे कि तुम्हारे 
सब साथी सुखी रहे, तब तक तुम्हारी उत्तरोत्तर उन्नति होती जाएगी, 
अवनति नही ।”' 

'भिक्षुओ ! अभ्युन्नति के ये सात नियम मैं बता रहा हू, इन्हे ध्यान 
पूवक सुनो-- 

(१) गहसम्बन्धी निजी काम मे आनन्द न मानना । 

(२) व्यर्थ का बकवाद करने मे आनन्द न मानना । 

(३) निद्रा मे समय बिताने मे आनन्द न मानना । 

(४) भीडभाड पसन्द करने वाले भिक्षुओ के साथ समय बिताने मे 
आनन्द न मानना। 

(५) दुर्वासना के वश न होना । 

(६) दृष्टो की सगति मे न पडना। 

(७) समाधि मे अल्प सफलता पाकर उसे बीच में नहीं छोड देना। 

निश्चित ही तेरापथ की उन्नति एवं वृद्धि मे ये आदर्श बीज की भाति 


'छिपे हुए हैं । 


( बुद्धवाणी, पृ० ५५/१ 
२. वही, पृ० ८५/२ 


६० बुद्ध की सूक्तियां: मेरी अनुभूतियां 
५० कचहरो का जानवर 


यह एक सुविदित तथ्य है , कानून राजनीति के हो बा समाजनीति के, 
बलात्‌ किसी दानव को मानव नहीं बना सकते, क्योकि---पुस्तको मे लिछे 
हुए नियम मकडी के जाल के समान हैं। उसमे केवल दरिद्र और दुबंल 
फसते हैं। शक्तिमान्‌ और धनिक लोग उसे तोडकर निकल जाते हैं । मैं 
चाहूगा, कानून की करामात व्यक्त करने वाली एक आख्यायिका रख 
दे. 

एक दूध बेचने वाला इस अपराध मे पकडा गया कि वह दूध मे पानी. 
मिलाकर बेचता है। उससे सफाई मागी गई। उसने कहा--आजकल 
डालडा घी खाने से लोगो की पाचन-शक्ति कमजोर हो गई है । बे मेरा शुद्ध 
पौष्टिक दूध पचा नही सकते। इसलिए वे पचा सके, उतना पानी मिलाकर 
बेचना ही मेरा राष्ट्रीय धर्म है।' प्रशासक महोदय ने भी उसे निर्दोष 
घोषित कर दिया । क्योकि अपना चढावा तो वे पहले ही पा चुके थे । 

ऐसे ही निर्णयो को लेकर कहा गया है--- 

“आदमी कचहरी जाने वाला जानवर है। कोई और जानवर कचहरी 
नहीं जाता । जाना भी नहीं चाहेगा । अमर गधे से पूछो--क्यो भाई! 
आदमी बनेगा ? तो वह जवाब देगा--नहीं बाबा, मनुष्य को कंचहरी 
जाना पडता है।'' 

कइयो का विश्वास है--इस चित्रण मे अतिशयोक्ति की बू न होकर 
वस्तुस्थिति का दर्शन है । क्योंकि आज का मानव भूल बेठा है महापुरुषों के 
सुखद घोष को--- 

असत्य का कदापि आश्रय न ले। न्यायाधीश ने गवाही देने के लिए 
बुलाया हो तो वहा भी जो देखा है, उसी को कहे कि मैंने देखा है और जो 
जात नही देखी उसे नहीं देखी ही कहे।'' 
१ नवनीत, जुलाई १६६३, १० ५६। 
२ ज्ञानोदय', जनवरी, १६६३, पृ० १११ 

जो मुनि हैं, वह केवल सत्य को ही पकड़कर और दूसरी सब वस्तुओं 
नो छोड़कर ससार-सामर के त्तीर पर आ जाता है। उसी सत्य-निष्ठ मुनि 
को हम शान्त कहते हैं ।' 


५१ मोठा जहर 


'एक दिन मैंने देखा---एक जानवर कही से एक रोटी का टुकडा लेकर 
आया । इतने मे ही दूसरा पशु उधर से आ निकला और उसने उस टुकड़े 
को लेना चाहा । दोनो मे छीनाझपटी शुरू हुई। उनके स्वर सुनकर दस- 
जीस जानवर इकटठे हो गए । पक्ष-विपक्ष के रूप मे बट गये । छीनाझपटी 
'करते हुए वह टुकडा पश्चु के मुह से गिर गया और उसे एक कौवा ले उडा। 
वे परस्पर लडते-लडते लहु-लुहान हो गये । सारा शरीर क्षत-विक्षत था। 
उनकी मूढता पर मुझे भी तरस आया और मन से आया--कितने पागल 
है ! छोटे से टुकड़े के लिए कितनी हानि कर बैठे । फिर भी टुकडा न मिला । 
यो चिन्तन आगे बढा, सोचा--ये तो निरे पशु हो हैं । परन्तु विवेकशील 
मानब भी ऐसी परिस्थिति मे अपने विवेक को सम्हाल ले तो सौभाग्य ही 
समझो । सम्राट चलेटक और कोणिक जैसे व्यक्ति भी एक तनिक-सी बात पर 
अपना आपा खो कर विकराल युद्ध मे जूझ पड़े थे। 

इतने मे ही ऐसे समय मे होने वाली स्थिति का चित्रण तथागत बुद्ध के 
शब्दों मे देखते को मिला । 

'इन विषयो के लिए एक राजा, दूसरे राजा के साथ, क्षत्रिय क्षत्रिय 
के साथ, वैश्य वैश्य के साथ, माता पुत्र के साथ, पुत्र माता के साथ, बाप 
लडके के साथ, बहन' भाई के साथ और मित्र मित्र के साथ लडता है ५ 
इन विषयो के पीछे क्या-क्या काड नही होते ? गालीगलौज होता है, हाथा- 
यगाई होती है, हथियार चल जाते हैं और लोग मारे भी जाते हैं और नहों 
तो मरणान्तक दु ख तो भोगना ही पडता है।'' 





१ बुद्धवाणी, पृ० २५१२ 

“इन विषयो की प्राप्ति के लिए ही लोग लडने पर आमादा हो जाते है 
और भीषण युद्ध-क्षेत्र मे उतर पडते है। खूब घमासान युद्ध होता है और 
रणक्षेत्र मे कितने ही मनुष्य अस्त्र-शस्त्रो से मारे जाते हैं । कितने ही आहत 
होते हैं। विषयो की इस जहरीली मिठाई के पीछे उन्हे मरणान्तक दु ख 
भोगना पडता है।” 


५२ शुभ कसम परम दुष्कर 


एक गाव की बात है। वहा के निवासियों मे कुछ कारणो को लेकर मनमुटाव 
था। बहुत प्रयत्न करने पर उस सारे अलगाव की अन्त्येष्टि हुई और एक 
सुव्यवस्थित सगठन बना । पर कुछ तत्त्व ऐसे थे, जो उस सग्रठन को फूटी 

आखों भी नही देखना चाहते थे,अत इस सगठन को येन-केन-प्रकारेण 
जल्दी खत्म किया जाए, इस प्रयत्न मे लगे । जब मुझे इस बात का पता 
लगा तब मैंने उन्हे समझाते हुए कहा--देखों अनुचित और अहितकर 
कर्मो का करना आसान है। हितकर और शुभ कम परम दुष्कर है।' अत 
अपने तनिक से अह को लेकर ऐसा काम मत करो। तुम्हारे जैसे व्यक्तियो 
के लिए उस काम का करना अच्छा नही, जिसे करके पीछे पछताना पडे 
और जिसका फल रोते, बिलखते भोगना पडे |! 

उसी काम का करना ठीक है, जिसे करके पीछे पछताना न पडे । और 
जिसका फल मनुष्य प्रसन्‍नचित्त से ग्रहण करे । तथागत बुद्ध के जीवन की 
एक घटना है 

एक बार तथागत को अगुलीमाल डाकू मिला, जिसके हाथ में खड़ग 
था। तथागत को देखते ही, वह झपटा। उसकी नृशसता का परिचय तो 
इतने से ही मिल जाता था कि वह मनुष्यो को मारंकर उनकी अगुलियो 
की माला बनाकर पहने हुए था। ऐसे क्र और निर्दय को समझाने वात प्र 

भी क्‍या समझाये ! पर तथागत शान्त थे और बोले तुम मारने के लिए 
आए हों, पर मेरा एक छोटा-सा काम कर सकोगे ?' 

क्या हे 

“उस सामने वाले वृक्ष से दो-चार पत्तिया तोडकर ले आओ 
अगुलीमाल गया और तपाक से दो-चार पत्तिया तोड लाया। बुद्ध ने 
कहा--जाओं, इनको वापस उसी स्थान पर जोड कर आओ 4 ' 

उसने मुस्कराते हुए कहा-- नही, यह सम्भव नही है।' 

फ्यो प्र 

'तोडी हुई पत्ती कैसे जुड सकती है ।' 

यो 9 | 

वह॒निरुत्तर था। बुद्ध ने कहा--'तोडना सरल होता है, जोडना 
मुश्किल ।' उसे अपनी भूल का भान हुआ और वह पैरो में मिर पडा। 


वे भाई भी यह घटना सुनकर गदगद्द हो गये और अपनी भूल पर 
पछतावा करने लगे। 


५३ दिल और दिमाग से 


जुलाई १६६३ के नवनीत' पृ० १०८ पर एक घटना पढी--- 

'ईब्न सऊद के काल में जब सर्वप्रथम टेलीफोन की लाइन अरब मे 
लगाई गई तब इस्लामधर्मी नेताओ ने इस आविष्कार का विरोध करते 
हुए इमे धर्म पर अविश्वास करने वाले अपवित्र देश की वस्तु और शैतान 
का कार्य बंतलाया | इब्न सऊद ने उनकी शिकायत सुनी और निर्णय 
दिया --यदि टेलीफोन वास्तव मे शैतान का कार्य है तो कुरान के पत्रित्र 
शब्द उस पर से आरपार न जा सकंगे और यदि कुरान की पवित्र आयते 
उसके द्वारा सुनी जा सकती हैं तो निश्चित रूप से वह शैतान का कार्य 
नही हो सकता । इसलिए हम दो मुल्लाओ को नियुक्त करेगे, जो बारी- 
बारी से पवित्र पुस्तको के अश पढेगे। और हम लोग देखेंगे कि यह कुरान 
पाठ टेलीफोन पर सुना जाता है या नही ।' 

इस प्रकार के परीक्षण से उन धर्म नेताओं का समाधान हुआ | 


६४ बुद्ध की सूक्तिया . मेरी अनुभूतिया 


मेरे मन मे आया, आई हुई उलझन को सुलझाना और बात है और 
सत्य तत्त्व को प्राप्त करना और बात है। भावुकतावश हृदय जिस बात को 
स्वीकार कर ले, वह सदा ठीक ही नही होती । हृदय और मस्तिष्क दोनो 
जिस बात को विवेक पूर्वक स्वीकार करते हो, उसे ठीक मानना सत्य के 
बहुत निकट पहुचना है। भ० महावीर ने भी कहा-- तत्त्व को बुद्धि से 
परखो।' तथागत बुद्ध ने भी कहा-- 'भिक्षुओ ! मैं जो कुछ कह, वह 
परम्परागत है, इसलिए सच मत मानना लौकिक-न्याय है ऐसा मानकर 
सच मत मानना, सुन्दर लगता है, ऐसा समझ कर सच मत मानना, 
तुम्हारी श्रद्धा का पोषक है, इसलिए सच मत मानना । मैं शास्ता ह, पृज्य 
हू, ऐसा मानकर सच मत मानना, ऐसा ही होगा ऐसा मानकर सच मत 
मानना, किन्तु तुम्हारा हृदय और मस्तिष्क जिस बात को विवेक पूर्वक 
अहण करता हो, उसे ही सत्य मानना ।* 


५४ अच्छे फसे ! 


भगवान्‌ महावीर ने कहा-- लोभ सबबंनाश करने वाला है ? लोभी आशा 
के जाल मे फसकर किस तरह अकल्पित कष्टो को न्यौता देता है, इसका 
एक चित्र देखिये--- 

“किसी सेठ की दुकान पर एक पगडीधारी सज्जन पधारे। हाथ जोड 
निवेदन किया--'मैं गोपालपुर से आया हू। सुना है, आपके चिरजीव 
विवाह योग्य है ।' 

जी हा, जी हा भरे भाई, रामसहाय ! श्बंत लाना।' सेठजी ने 
पगडीधारी सज्जन को आसन दिया । शबंत-पान के साथ वार्तालाप चला। 
सेठजी बोले, 'देने-लेने की बात भी लगे हाथ तय हो जाती !' 

जरूर-जरूर, आपके जैसे घर मे लडकी देनी है तो दहेज का प्रबन्ध 
भी आपकी हैसियत देखकर ही करू गा। आखिर लडकी भी तो राज 

बकरेगी ।' 

हैं हें, आपकी कपा है । बसे धन्धा मन्दा है, फिर भी इस दुकान से 
साढे चार-पाच हजार की आमदनी हो ही जाती है। बाकी छहेक 
हजार ट्रको से और तीन-चार हजार हर महीने शेयरो से मिल जाता है।' 

तो यह लीजिये मेरा कार्ड, मैं इन्कम्टैक्स अफसर हू ।'' सेठ की 
'सिटीपिटी गूम ! कहे भी तो क्‍या !! मेरे मन भे आया तथागत बुद्ध का 
यह वाक्य । 

“यदि थोडा सुख छोड देने से विपुल सुख मिलता हो तो बुद्धिमान 
युरुष विपुल सुख का खयाल करके उस थोडे से सुख को छोड दे ।'' अगर 
सेठजी इन उपदेशों पर अमल करते तो सभवत इस चकक्‍कर मे नहीं फसते | 


५५ दाल की कलछी 


एक बार किसी नगर मे मै भिक्षा के लिए एक घर मे गया। रोटी, 
'शाक, दाल, भात आदि सामग्री से से आवश्यकतानुसार लेकर लौटा । 
जब स्थान पर आकर आचार्येश्री के पास पहुचा, तो आचार्यश्री मुस्कराते 
हुए बोले---'तुम दाल बिना नमक की क्यो लाये ?' मैं चकित रह गया । 
मुझे भी पता नही था कि दाल कैसी है, आचायेश्री को कैसे पता लगा ? 
अन्त मे सारा भेद खुला । जिस भाई ने दाल बहराई थी, जब वह भोजन 
करने बैठा, तो पता लगा दाल फीकी है। सोचा --महाराज भी ले गये 
हैं, वे क्‍या करेंगे ” जिस मकान में हम ठहरे थे, उसके मकान मालिक के 
यहा उसने फोन कर दिया कि--तुम महाराज साहब को नमक की 
ध्राथना करना। उस भाई ने मेरे आने से पूर्व ही आचायंश्री से प्रार्थना 
कर दी थी, अत आचायंश्री ने पूछ लिया था। 

मेरे मन मे आया, इतनी देर तक दाल उस बतंन में थी, कलछी से 
मुझे दी भी थी, पर किसी को यह पता नहीं लगा कि दाल फीकी है । 

जीभ ने चट से बता दिया ? इस प्रसग मे तथागत बुद्ध के दो वाक्य मुझे 
याद आ गये और दाल के माध्यम से ज्ञानी तथा अज्ञानी का भेद सामने 
आ गया -- 

“जिस प्रकार कलछी दाल-तरकारी के स्वाद को नही समझ सकती, 
उसी प्रकार मुर्ख मनुष्य सारी जिन्दगी पडितों की सेवा मे रहकर भी धर्म 
और ज्ञान का रस प्राप्त नही कर सकता ।' 

जिस प्रकार जीभ दाल-तरकारी को चखते ही स्वाद पहचान लेतीं 
है, उसी प्रकार विज्ञपुरुष पड़ितो की सेवा मे मुहूर्त मात्र रहकर भी धर्म 
और ज्ञान को प्राप्त कर लेता है।' 


भ्६ अधजल गगरो 


'अल्पविद्यो महागर्बो' की उक्ति प्राय असत्य नहीं निकलती । सस्कत का 
थोडा-सा ज्ञान पाने वाला यह समझ बंठता है कि उसने समूचे वाइमय को 
ही आत्मायत्त कर लिया है। किन्तु सच्चे विद्वान के सामने उसका यह 
मान चर-चर होते देर नही लगती । 

एक नौसिखिया वैयाकरण श्री कालुगणी के पास आकर अपनी शेखी 
बघारने लगा---मैने पाणिनीय का अध्ययन किया है, वह सर्वोत्कृष्ट 
व्याकरण हे । 

कालुगणी--हा, ठीक है, व्याकरण सुन्दर है। 

'एक भी ऐसा शब्द नही, जो पाणिनीय से सिद्ध हो नहीं सकता हो” 
“+वह अपने अभिमान पर फूल रहा था । 

पडित जी ! तुच्छ शब्द किस सूत्र से सिद्ध होता है?” कालुगणी ने 
पूछा । 

पडित ने सूत्रो को खूब उलट-पुलटकर याद किया, पर रेवडी का 
नाम गजगष्या !' और तभी कालुगणी की शिक्षा मुखर हो उठी-- विद्या का 

अभिमान कैसा ? सम्पूर्ण ज्ञान किसको हो सकता है ?' 

आज भी जब किसी अज्ञ व्यक्ति को अपने ज्ञान पर इठलाते देखता 
हू, तब सहसा इस घटना के साथ-साथ तथागत बुद्ध का वह अमर सदेश 
भी याद आ जाता है-- 

'जो छिछला या छिछोरा होता है, वही ज्यादा आवाज करता है, 
पर जो गभीर होता है, वह शानन्‍्त रहता है। मूर्ख अधभरे घड़े की तरह 
शोर मचाते हैं, पर प्रज्ञावान्‌ ग़भीर मनुष्य सरोवर की भाति सदा शात 
रहते है। | 


५७ पेडित कोन ? 


जहा विद्वत्ता होती है, वहा सागर-सी गम्भीरता भी होती है, वहा सोने 
की नाई ध्वनि कम होती है। 

पडिताई के नशे मे चूर एक विद्वान्‌ श्री कालुगणी के निकट आए। बात 
चल रही थी कि प्रसगवश मुनिश्री सोहनलाल जी ने एक जिज्ञासा की-- 
माघ के इस ज्लोक में व्यथा द्येषाभपि सेदिनोभृताम्‌ में 'दयेबा' का 
प्रयोग केसे हुआ ? और उसकी व्याकरण की दृष्टि से सगति केसे बेंठ 
सकती है ? 

पडित ने उसे अपनी विद्वत्ता की परीक्षा के रूप मे समझा, तुरन्त 
उसका वाग्वंदग्ध्य चोट खाए साप की तरह फुकार उठा। धारा-प्रवाह 
सस्कत मे बोलते ही गया। रुकते नही देखकर श्रीकालुगणी ने बीच मे ही 
रोका- पडित जी ! मैं बहुत बोलने वाले को पडित नहीं मानता और 
न ही कम बोलने वाले को मूर्ख ! 

सुनते ही पडित जी का चेहरा फक्र हो गया । उस समय वे चले गए, 
किन्तु उनके मन की हलचल ने रातभर शान्ति से नही सोने दिया। दुपहर 
में दर्शश किए और २१ एलोक बनाकर लाये । जिनमे एक श्लोक यह 
भी था-- 

सायतने गतदिने भववोबशिष्य., 

साक विवाद-विषयेत्त्र यते ! प्रवसे। 

पद्‌ किचिदल्पसपि जल्पितसस्तुकोष्ण, 

क्षन्तव्यमेव सता करुणापरेण' 
अर्थात्‌ कल शाम को आपके शिष्यों के साथ जो गर्मागर्म विवाद हुआ, 
उसके विषय मे क्षमा चाहता हू, कृपा करके क्षमा करे । 

आज भी जब आचार्येश्री की वह वाणी कान मे गूजती है, तब सहसा 
मुझे बुद्ध का वह वाक्य याद आ जाता है-- 

“बहुत बोलने से कोई पडित नही होता । जो क्षमाशील वेर-रहित 
ओर अभय होता ह, वही पडित कहा जाता है ।* 

'भिक्षुओ | कम बोलो, जितना ज्यादा तुम बोलोगे उतना ही तुम्हारा 
मान घटेगा और छिछलापन जाहिर होगा। कम बोलो, लेकिन ठोस बातें 
बोलो, मर्यादित होकर बोलो और विश्वास के साथ बोलो। ये ही बाते 
तुम्हारा महत्त्व बढायेगी ।*' 


५८ कफन भी तयार है 


कहा गया है अन्न बे प्राणा' अन्न प्राण हे। फिर भी तत्त्व-द्रष्टाओ 
ने खाने के तीन कारण बतलाए--- 

(१) स्वाद के लिए खाना, 

(२) जीने के लिए खाना, 

(३) सयम निर्वाह के लिए खाना । 

स्वाद के लिए खाना अज्ञान है, जीने के लिए खाना आवश्यक है, 
सयम के लिए खाना साधना हं, तपस्या है । साधना और तपस्या के पथ 
प्र कोई अग्रसर न भी हो सके, पर स्वाद के चक्कर में पड़कर भषदय- 





१ बुद्धधाणी पृ० २/३६ 
२ वशातर जातक, १/१७/११८ 
3 ऐतरेय ब्राह्मण, ३३/१ 


बुद्ध की सूक्तिया मेरी अनुभूतियाँ ६६ 


अभद्ष्य का भान भूल जाना तो किसी भी प्राणी के लिए उचित नहीं है + 
देखा जाता है दुव्यंसनो के दास सदा हानि ही उठाते है -- 

“एक अल्हुड प्रकृति का धनिक मेठ था, मदिरापान के दुर्व्यंसन से 
ग्रस्त ! बहु चाहता था--कोई ऐसा एक सु-सेबक्र मिले जो तनिक से 
इशारे मे आगे-पीछे की सारी बातो को ताड ले | 

एक बार एक नौकर आया। सेठ ने कहा-- वेतन पूरा दिया जा 
सकता है । पर एक कार्य के लिए मुझे बार-बार न कहना पड़े, यह थाद 
रखना। आज तक जितने भी व्यक्ति मिले है, सारे बेवकफ ही निकले ।' 
एक-एक वस्तु लाने के लिए हजारों चक्कर लगाने पर भी काये मेरी रुचि 
का नही बन पाता है।' 

नवागन्तुक बात समझ गया और वही रहने लगा। उसने मन मे 
दुढ निश्चय कर लिया कि सेठ को दुव्यंसन से किसी तरह बचाना चाहिए। 
एक दिन सेठ ने शराब की बोतल मगाई। नौकर बोतल लेकर आया 
और बरामदे मे बैठे सेठ के सामने वाली मेज पर रख दी । साथ ही बतंन' 
मे मास, दवा का बडल, डाक्टर और कफन की सामग्री भी । सेठ हैरात 
थे, पूछा--यह सब क्‍या है ? 

नौकर ने उत्तर दिया--आप ही ने तो कहा था---सारी सामग्री एक 
साथ ही आ जानी चाहिए। अत सारी सामग्री साथ ही ले आया हू । 
देखिये--मठ के साथ मास भी चाहिए सो यह तैयार है। इससे रोग 
होगा ही, अत डाक्टर भी तैयार है और दवा भी ! फिर इस दुव्यंसन से 
मरना भी जल्दी पडता है, अत' जलाने के लिए कफन व लकड़िया भी 
तैयार हैं । शव-यात्रा के लिए लोगो को न्यौता भी दे आया हू ।' 

सेठ जी चुप थे, मत ही मन शर्मिन्दा 

मै जब सेवक की चतुरता और उक्ति की गहराई मे उतरने लगा तो 
तथागत बुद्ध का यह वाक्य याद आ गया। 

'मणपान के व्यसन से सम्पत्ति का नाश होता है, इसमे तो सन्देह 
ही नही। फिर मद्यपान से कलह बढता है और वह रोगो का घर तो है 
ही । इससे अपकीर्ति भी पैदा होती है। यह व्यसन लज्जा को नष्ट और 
ब॒ृद्धि को अष्ट कर देता है। मद्यपान के छह दुष्परिणाम हैं ।' 


७० बुद्ध की यूक्तिया मेरी अनुभूतिया 
५६९ धर्म नहों खोया 


आज के बुद्धिवादीवर्ग की धर्म के प्रति उदासोनता के कारणों की 
चर्चा आये दित सुनने मे आती है। मेरे ध्यान से इसके दो कारण है--- 

(१) धर्म-क्षेत्र मे भक्तो की ध्रूव और प्रह्लाद की-सी प्रवृत्ति व 
सुर ओर भमीरा-सी तल्‍लीनता तथा कमं-क्षेत्र मे हिरण्यकश्यप-सी वृत्ति 
और शूर्पणखा का-सा छलभरा बर्ताव । 

(२) धर्म के सही रूप की अनभिज्ञता, व सब कुछ बुराई करके भी 
यह नहीं समझते कि हमने कुछ भी बुरा किया है, जैसा कि वह हब्शी 
महाशय समझता था ! 

'एक बार आत्मिकशुद्धि के निमित्त आयोजित एक धामिक सभा में 
एक हब्शी ने अपने अपराधों को स्वीकार करते हुए कहा--भाइयो, 
मुझे जैसा होना चाहिए था, बसा मै नही रहा, मैने चोरी की, झूठ बोला, 
गालिया दी, लडाई झगडा किया | किन्तु एक बात मैंने कभी नहीं की-- 
अपना धर्म कभी नहीं खोया ।' 

भक्त लोग उस हब्शी की तरह मान बेठे हैं। अपना धर्म कभी नहीं 
खोया पूछने वाला यदि उससे पूछे--गालिया भी दी, चोरिया भी की, 
लडाई-झ गडा भी किया, भूठ भी बोले फिर आपने रखा क्‍या ? क्‍या मच 
पर बैठकर लम्बे-चौडे भाषण देना ही धामिकता है ? याद है तथागत बुद्ध 
की यह वाणी-- 

वह धर्मंधर नही, जो बहुत बोलता हे । वही धर्मंधर हे और वही धर्म 
विषयो मे अप्रमादी है, जिसने चाहे थोडा ही धर्म सुना हो, पर जो धर्म 
का ठीक-ठीक आचरण करता है ।'' 


१ कादम्बिनी, मार्च १६९६३, पृ० ५५ 
२ बुद्धवाणी, ६२३७ 

६० श्रीमती अफवाह 


शक जैन कवि ने नेमिनाथ महाकाव्य भे कहा--- 
सगासिन्धुनदोी योगालू, पंट्खलण्ड यदजायत । 
प्रपौयत्‌ प्रसराधिस्तु, को था स्त्रिभिन खण्डित । 
गगा और सिन्धु नदी के योग से भारतवर्ष के छ खण्ड हो गये। 
इसमे वया आश्चयं ? क्योकि जिस स्थान मे महिलाओ का दबदबा हो 
बहा ट्क-टूक होते ही है। (गगा और सिन्श्रु शब्द स्त्रीलिंग होने से स्त्री 
चाचक हैं ।) 
पद्म पढते ही दिल मे एक हल्की-सी टीस उठी । आज फके जमाने मे यह 
कटु और करारे व्यग्य ? पर जब ये पक्तिया पढी तो बह कसक कुछ धुल 
गई -- 


एक बडे सम्राट ने अपने दरबार मे गे पूर्वक दावा किया कि कोई 
शक्ति उसके विशाल राज्य को नष्ट नही कर सकती। लेकिन उसके 
अधानमन्त्री ने कहा--महासज ! मैं एक ऐसी महिला को जानता हु, 
जो आपमे भी बडे साम्राज्य को आसानी से ध्वस कर सकती है और इस 
त्तरह कि उसके ध्वसावशेष भी न दिखायी दे । उसको प्रश्नय देते ही 
आपका यह साम्राज्य भी पतन के गड्ढे मे जा सकता है ।' 

सम्राट ने रुष्ट होकर पूछा---कौन है वह महिला ?' प्रधानमन्त्री ने 
शातिपूर्वक उत्तर दिया-- इस महिला का नाम 'अफवाह' है, महाराज |!" 

वस्तुत अफवाह नाम की महिला है बडी भयानक | निराधार, 
सदिग्ध, विपरीत एव आरोपपूर्ण वचन कहकर किसी असत्य को फैला 
देना अफवाह हे। ज्ञानियो का कहना है--अफवाह फैलाने वाले बहुत ही 
सचिक्कण कर्मों का बन्ध करते हैं।' तथागत बुद्ध ने कहा--- 

'लाभ का हितकर उपाय पूछने पर जो हानिकारक उपाय सुझाता 
है, अथवा सदिग्ध वचन बोलता है, उसे कण्डाल समझना चाहिए ।** 


१ कादम्बिनी अप्रैल १९६३, १० २५ 
२ बुड़वाणी पृ० ६६/८ 

७२ बुद्ध की सूक्तियां मेरी अनुभूतिया 
६१ दान मोमांसा 


भारतीय मानस मे दान कें प्रति सदा से आकर्षण रहा है। धर्मंगुरुओं 
ने समय-समय पर श्रद्धालुजनो को दान का माहात्म्य समझाया और यह भी 
समझाया कि दान भी देश, काल और पात्र के भेद से राजसिक, तामसिक 
ओर सात्विक--तीन प्रकार का है। दाता के लिए पात्रदान और अपात्रदान 
का विवेक भी अपेक्षणीय है । सन्‍त विनोबा ने यहा तक कहा--- 

“दुनिया मे बिना शारीरिक श्रम के भिक्षा मागने का अध्कि र केवल 
सच्चे सन्‍्यासी को है ।जो ईश्वर भक्ति के रग मे रमा हुआ है, ऐसे 
सन्‍यासी को ही यह अधिकार है, क्योकि ऊपर से देखने मे भले ही 
ऐसा मालुम पडता हो कि वह कुछ नही करता, पर अनेक दूसरी बातो 
से वह समाज की सेवा किया करता है। ऐसे सन्यासी को छोड कर किसी 
को अकर्मष्य रहने का अधिकार नही है ।' 

फिर भी आश्चये है, इस चिन्तन-प्रधान युग मे भी दान के लिए ऐसे- 
ऐसे उदाहरण सामने आते हैं, जिन्हे सुनने और देखने वाले को बुराइयो के 
प्रति दया आती है। 

'एक दिन एक सैलानी स्त्री और एक पुरुष मसूरी से लौटते समय 
हरिद्वार मे हर की पौडी पर पहुचे । गरमी के दिन थे। गगा का शीतल 
जल देखकर दोनो का मन ललचाया | दोनो जी भर नहाए। नहा-धोकर 
जब वे चलने को तैयार हुए तो हरिद्वार के चतुर पड़े ने दोनो का रास्ता 
रोकते हुए कहा--'यह तीर्थस्थान है । गगा का पवित्र तट हैं। यहा पर 
सच्चे मन से जो ब्राह्मण को दान देगा, वह अनन्त समृद्धि बनकर फले- 
फ्लेगा । 

दोनो को उसकी बात समझ मे आई । दोनो ने मुस्कराकर चार रुपये 
उस पड़े के हाथ पर रख दिये । 

पडा बहुत कुशल था। उसने तत्काल दोनों के हाथ पर दो-दो फूल 
और एक-एक चूलू गगाजल डालकर कहा--“विधि-विधान से दान लूगा, 


१ विनोबा के विचार, पु० ४६ 

अब. मै शास्त्रोक्त सकलप बोलता हू । तुम दोनो सच्चे मन से ध्यान करो । 

दोनों शाभिक श्र द्धा से नीचे गगा तट पर बैठ गये । पडे ने दोनो के 
डान का सम्मिलित शास्त्रोक्त सकलप पढा--/ अद्य तत्सत्‌ कलिय॒गे 
कलिप्रथमच रण भारतदेशान्तगंत उत्तराखड हरिद्वारे मगातटे पवित्र 
गगाजलस्नानोत्तर अमुक नाम पति-पत्नीद्वारा प्रदत्तानि चत्वारि 
रूप्यकाणि 

दोनो शिक्षित थे। दोनो ही ते शिक्षाकाल मे सस्कत भाषा पढ़ी थी। 
छोनो ने एक साथ बीच ही मे पडे को रोककर कहा-- महाराज, हम 
दोनो आपस मे पति पत्नी नही है।' 

उसके बोलते ही चतुर पड़े ने अपनी सतुलित दृष्टि से दोनो को एक 
बार ध्यान से देखकर तत्काल अपने सकल्प पाठ में परिवर्तन कर कहा--- 
क्षमा करना, मैंने ध्यान से नही देखा था। और सकल्प पुन ठीक कर पढा 
“अ्रात-भगिनी द्वारा प्रदत्तानि' । 

यह सकल्‍प पाठ सुनकर दोनो को जसे बिच्छू ने काट खाया, दोनो 
तडपकर बोले, क्‍या गलत-सलत सकलप पढ़ रहे हो पडितजी, हम 
दोनो आपस में भाई बहन नही, कालेज फ्रैन्डस हैं । 

पडा अग्रेजी पढा हुआ नही था। फ्रैण्ड का अर्थ नही समझ सका । 
गगा किनारे उसके और बहुत से यजमान भी खड़े हुए थे। जल्दी से 
अपना काम निपटाने के लिए उसने द्सरी बार अपना सकल्प परिवर्तित 
कर, इस प्रकार पढा---फ्रैन्ड-फैन्डनी द्वारा प्रदत्तानि चत्वारि 
रूयकाणि, फ्रन्ड फ्रैन्डनी जीवने अनन्त सुख समुद्धिकारण भवन्तु । 

देखा, पडित जी का अमाध ज्ञान ) ऐसे पण्डित मुनियो की योग्यता पर 
मुझे तथागत बुद्ध का एक वाक्य याद आ रहा है-- 

दान, प्रियवचन, अर्थचर्या और गभानात्मकता अर्थात्‌ दूसरो को अपने 
समान समझना, ये लोक-सग्रह के चार साधन हैं। बुद्धिमान मनुष्य इन चारो 
साधनों का उपयोग (सदुपयोग) करके जगत्‌ में उच्चपद प्राप्त करता 


है ।'' 


१ बंद्धवाणी पृ० ५८/१६ 

तथाबत बुद्ध ने कहा -- प्रमादरत मनुष्य की तृष्णा लता की भाति बढ़ती 
ही जाती है। बह एक वस्तु से दूसरी वस्तु तक इस तरह से दोडती रहती 
है, जैसे बन मे बन्दर एक फल के बाद दूसरे फल की इच्छा करता है 

यह लालची मानव के मानस का पूरा-पूरा खाका है। लालची मानव 
को बन्दर की तरह ही दूसरे वक्ष वाला फल अच्छा लगता है । कहा गय 
है 'भशायते परस्य भाजने गत नणा हवि । अर्थात्‌ दूसरों की थाली मे घी 
ज्यादा ही दीखा करता है । एक जगह मैंने लिखा है--- 

कब आता है मनज को, स्व-स्थिति में समन्‍्तोष । 
कहता हो रहता सदा, कछन कछ तो दोष |! 

पर अन्त मे इस मुगतृष्णा की चकमक मे फसने वालो की दशा का नग्न 
वित्र इस लोक-कथा मे देखिए--- 

'गधा एक दिन विधाता के पास पहुचा । बोला--महाराज ! लादी 
ढोते-ढोते थक गया हू । कोई दूसरा काम दीजिए । 

ब्रह्मा ने निजी सचिव से कहा--- इसे वकील बना दो ।' 

घर से कचहरी, कचहरी से घर । गधे को वंसे ही लगा जसे घर से 
घाट, घाट से घर । गधे ने ब्रह्मा के दरवाज फिर ग्रृहार लगायी--'अच्छा, 
इसे पत्रकार बना दी ।' 

गधे को पत्रकार का पेशा भी नही पसन्द आया, तो पुन, ब्रह्मा के 
पास गया । 

ब्रह्म ने ऊबकर कहा--- जाओ इसे क्लक बना दो।' 

दफ्तर से घर, घर से दफ्तर। फाइल ढोते-ढोते गधे की कमर टूट 
गयी । उसे अपनी पुरानी लादी की याद हो आई। गध्रा ब्रह्मा के पैर पकड़ 
रोने लगा। ब्रह्मा द्रवित हो गये । बोले---अच्छा, इसे अध्यापक बना 
दो। 


१ बुद्धवाणी, पु० ३१/१ 

लडकी को पढाना भी आसान काम नही, लडको ने नाक से दम कर 
दिया तो गधा भागकर फिर ब्रह्मा के पास आया । गधे की सूरत देखते ही 
ब्रह्मा बिगड खडे हुए । वह चरणो पर लोट गया। ब्रह्मा का कोध झान्त 
हुआ तो सचिव से बोले-- जाओ, इसे छात्र बना दो ।' 

गधा खत्तिया भर किताबो का बोझा स्कूल से घर, घर से स्कूल तक 
छोता रहा | इम्तहान मे बैठा तो फेल हो गया। निराश होकर फिर ब्रह्मा 
के पास आया । गधे को देखते ही विधाता को गुस्सा आ गया । 

सचिव से बोले-- 

“इसे फिर से गधा बना दो ।' 

आदेश देकर बहा ने कान मे तेल डाल लिया। चित्रगुप्त ने कपाट 
बन्द कर लिये । 

गधा बहुत देर तक विधाता के दरवाजे के बाहर चिल्लाता 
रहा ।' 


६३ आदर्शों की छाया में 


एक अगरक्षक ने डरते-डरते मिनिस्टर से पूछा--स्वामिन्‌ | आप लोग 
हर समय प्राण-भय से ग्रस्त क्यो रहा करते हैं ? सुना है, देशभक्त तो अपने 
श्राणो को हथेली मे लिये घमा करते है ।! 

'अरे जान पडता है तू बहरा है, कुछ भी सुन नही सकता है ।' मिनिस्टर 
महोदय ने कहा-- हमने अनेक बार तो अपने भाषण मे घोषणा की हं, 
हमारा सर्वस्व हमारा नही, जनता का है, तन, मन, धन, प्राण सभी वुछ ! 
फिर जब प्राण दूसरो की धरोहर है, तो उसकी यत्नपूर्वक रक्षा करना क्‍या 
सबसे बडा मानवीय धर्म नही है ?' 

मैंने जब श्रीमान्‌ की यह नीतिपरायणता और महाराज जनक-सा 
वेदेही भाव सुना तब ऐसा लगा, 'आद्शों को छाया से पापो की दुनिया 
चलती है” जब और गहरा उतरने लगा तो तथागत बुद्ध के दो वाक्य स्मृति 
मे गूज उठे -- 


७६ बुद्ध की सूक्षितयां * मेरी अनुभूतिया 


“रग या रूप से मनुष्य सुझेय नही होता । किसी को देखते ही उस पर 
विश्वास नही कर लेना चाहिए। रूप और रम से कितने ही मनुष्य सयमी- 
से मालूम होते हैं।”' 

'ऐसे बने हुए मनुष्य मिट्टी के नकली कुडल की तरह या सोने से मे 
हुए ताबे के टुकडे की तरह होते हैं। ऊपर से सुन्दर, किन्तु भीतर से 
अत्यन्त अशुद्ध होते हैं। 


६४ घटे ने कहा 


एक विशाल मन्दिर मे मैने देखा, वहा प्रतिदिन भकतो के झुष्ड के झण्ड 
आते थे। बढ्धाजलि, झुके-झुके आना, घणष्टा बजाना, भगवान्‌ के सामने 
अककर साप्टाग प्रणाम करना--यह प्रतिदिन का कार्यक्रम था। भक्‍त 
तो झुककर उठता, चल देता परन्तु उस घटे की झनझनाहट कुछ समय तक 
बसी ही बनी रहती। भावो के आलोक मे मुझे ऐसा लगा--मानो घण्टा 
हित-हिलकर कह रहा है, भोले भक्त | तुम्हारा मन साफ होता तो बार- 
बार माथा घिमने की आवश्यकता नही होती । तुम्हे भगवान्‌ के द्वार खट- 
खेटाकर और मुझे हिला-हिलाकर भगवान्‌ को जगाना नहीं पडता, अपितु 
भगवान्‌ स्वय तुम्हारे द्वार पर उपस्थित हो जाता। अच्छा है साफ मन से 
आकर झूुको ! घण्टे की ध्वनि से जब यह अन्तध्वनि आ रही थी तब बुद्ध 
की सक्तिया याद आ गई--- 

'जब आदमी मलिन मन से बोलता व काये करता है, तबदुख 
उसके पीछे वैसे ही हो लेता है, जैसे गाडी के पहिये बैल के पैरो के पीछे- 
पीछे ।”' 

'जब आदमी स्वच्छ मन से बोलता व कार्य करता है, तब सुख उसके 

'पीछे बसे ही हो लेता है, जेसे कभी साथ नहीं छोडने वाली छाया आदमी 
के पीछेसीछे । 


६४ श्रान्ति को शान्ति 


मै एक महानगर मे गया। वहा श्रावकी मे परस्पर कुछ मनमुटाव था। 
श्रमण सस्कृति मे शिक्षित-दीक्षित होने के नाते, 'समता मे ही धर्म है! तथा 
'समत्व ही योग है' आदि सूक्तियों को जीवन मे अनुस्यृत्त करने की 
लगन ने उस मनसुटाव को मिटाने की मूक प्रेरणा दी। दोनो ही दलों 
के सम्बन्धित व्यक्तियो से बातचीत का दौर शुरू हुआ । कुछ सात्त्विक 
प्रयत्नो के द्वारा मन-मुटाव की समाप्ति हो गई। यद्यपि मन-मुटाव 
टूर करने मे तटस्थता का निर्वाह पूर्णत हो, ऐसी सजगता रखी गई 
थी, फिर भी एक व्यक्ति को यह ध्रान्ति हो गई कि मुनिश्री ने तो अमुक 
दल का पक्ष लिया है। फलत उनके दिल मे कुछ विद्वेष की भावना भभकी 
पर व्यक्तिगत नैकट्य होने के नाते, विद्वेष की आग मन-ही-मन सुलगती 
रही, होठों से बाहर न निकल सकी । धीरे-धीरे जब मेरे बर्ताव व व्यवहार 
से उसकी वह भ्रान्ति स्वत समाप्त हुई तो एक दिन मेरे पास आया और 
नम्रता के साथ अपनी बात कही, बताया कि उसने क्या-क्या विरोध करने 
का सोच रखा था । अच्छा हुआ कि गलतफहमी दूर हो गई। 

तब मुझे तथागत के इन वाक्यो की यथा्थ॑ंता प्रतीत्त हुई । जो शुद्ध, 
पवित्र और निर्दोष पुरष को दोष लगाता है, उस मूर्ख को उसका पाप 
लौटकर लगता है जेसे वायु के रुख मे फेकी हुई धूल अपने ऊपर सहज ही 
आ पड़ती है।” मेरी सात्तिक सान्त्वना से गद्गद होकर उसने क्षमा-याचना 
की। 

९ प्रस्मपद, १/२ 
२ बुद्धवाणी, पू० १६/११ 


७८ बुद्ध की सूक्तिया मेरी अनुभूतियां 
६६ कथनो करनो ' 


कभी-कभी सौ सयाने एक मत' हुआ करते है । महापुरुषों के लक्षण बताते 
हुए भगवान्‌ महावीर ने कहा--आप्त पुरुषो की वाणी और व्यवहार मे 
एकरूपता होती है।' वहा वैदिक परम्परा मे भी यही घोष प्रतिध्वनित 
हुआ 'चित्ते वाचि क्रियाया तन महतामंकरुपता” मन वचन और कर्म मे 
महापुरुषों के एकरूपता होती है । बौद्ध साहित्य मे भी इसी सत्य के दर्शन 
होते है--वाणी और व्यवहार मे एकरूपता रखने वाला हो बुद्ध का 
श्रावक है” आश्चर्य तब होता है जब महावीर, बुद्ध, राम, कष्ण के 
देशवासियो के भी कथनी और करनी मे दक्षिणी और उत्तरी ध्रुव का- 
सा अन्तर नजर आता है। उसी विरोध-भाव को मिटाने के लिए समय- 
समय पर बोध दिया जाता रहा है। अपेक्षा की जाती है, मानव अपनी 
भूल को सुधारे। 

कहते है पिजरे से मुक्त हुई एक सारिका गदराई हुई आम्रशिखा पर 
बैठी गा रही थी, 'सर्व भवन्तु सुखिन , सर्वे सन्‍्तु निरासया 

टूर डाल पर बेठी एक वन-विहगिनी सुनकर पूछ उठी, आलि यह 
कहा से सीखा है तुमने ?' 

'मखी ! मानव के सम्पर्क मे आकर ।' सारिका ने उत्तर दिया । 

'तब तो मानव हम सबसे ऊचा होगा ? हम तो अपने सुख के लिए 
अपने नन्हे शिशुओ के सुख-साधनो का झपट लेती है । क्यो सजनी ! मानव 
तो समष्टि के लिए अपने सुख को बिखेर देता होगा ? वह तो बहुत महान्‌ 
होगा ?' 

हा सजनी एक नि श्वास भरकर सारिका बोली--तभी तो वह हमे 
बन्दो वताकर हमारी फुदकन और चहकन का सुख लूटता है ।' 

'और फिर भी वह सर्वे भवन्तु सुखिन ' का उद्घोष करता है ? 


१ स्थानाग, ७ 
२ पचतनन्‍त्र 

हा सखी | तभी तो वह दुखी इसान है, वर्ना भगवान्‌ नही बन 
जाता !' 

इस बात पर मुझे तथागत बुद्ध की यह सृक्तित याद आ गई जो 
मुह फाड-फाडकर लम्बे-चौडे उपदेश तो करता है, पर स्वय क्या कर रहा है 
उसका उसे पता नही है, वह पडित होते हुए भी मूर्ख ही है । 


६७ पगरखोी को प्रतिष्ठा 


सेवा स्वय अपने आप मे एक महनीय काये है । सेवक के दिल मे सेव्य के 
प्रति अपेंण-बुद्धि रहे इस कत्तेव्य बोध के लिए कहा गया है-- बहू निष्काम 
भावना रखे ।' सेवा करने वाले के दिल में बडप्पन की भूख जागती है, तब 
उसे सेवा का मर्म केसे समझाया जाता है, देखिये--- 

'एक दिन पगरखी पगडी को शीष॑स्थ देखकर कुछ खिन्न-सी हो गई | 
वह देह भगवान्‌ के पास आकर अपने हृदय का दु ख बाहर निकालती हुई 
कहने लगी-- मालिक ! मैं आपके चरण कमलो को सर्दी-गर्मी से बचाती 
हू, कण्टक व ककरो से रक्षा करती हू, बिच्छु-सर्प आदि जहरीले जानवरो से 
प्राण-रक्षा करती ह। लम्बे-लम्बे रेतीले व पथरीले पथ पार करने मे 
सहायक बनती हू । फिर भी मुझे घ॒णा की दृष्टि से क्यो देखा जाता है ? देव 
मन्दिरों मे तो मेरा प्रवेश ही निषिद्ध है, धर्म-गुरुओ के सामने मुझे ले जाना 
पाप है । मुझे सभ्य गृहो के तो बाहर ही रहना पडता है। अफसोस इस 
ससतार में सेवा का सही मूल्याकन भी नही है । पगडी को जो, शीत-तापादिक 
से बचाती हुई सामान्य अमीराना-सी सेवा करती है, सिर पर स्थान मिला 
है । सिर से उतारकर उसे बडी अदब से खूटी पर रखा जाता है। वह अपने 
रोबो-रबाब मे फूली नही समाती । उसके पेट मे टेढे-मेढे पेंच हैं, तो भी वह 
सम्माननीय है । 

पमरखी की दर्द भरी कहानी सुनकर देह भगवान्‌ ने कहा--सेवा 
भावी उच्च स्थान व सम्मान की इच्छा नहीं रखता, अपम्गन की परवाह 


१ उदान, ५/६ 

नही करता और किसी के दुर्गुग नही देखता। सेवा का अभिमान स मेल 
नही खाता। वहा तो उपास्य के प्रति दास्य भाव ही स्वीकार्य होता है। 
तू चरण-कमल की सेविका है, यदि सिर पर चढना चाहेगी तो तेरा जौर 
मेरा (मालिक) दोनो का अपमान होगा । देखती नही, समय स्वयं सेवा का 
मूल्याकन करता जा रहा है। जिनके पेट मे पेंच है, आटे है-- वे पगडिया 
शने -शनें उठती जा रहो हैं । लोग नगे सिर रहना पसद करने लगे है । 
लेकिन तेरी प्रतिष्ठा बढी है। आज के पढें-लिखे लोग प्रतिदिन प्रात तेरी 
पूजा (पालिश) करते है । गृह-प्रवेश की घृणा खत्म हो चुकी । अब तो बडे 
कुलीन व्यापारी भी तुम्हारा व्यवसाय करने लगे हैं। धैर्य रखो, सेवा कभी 
निष्फल नही जाती 

मैने जब देह भगवान्‌ का निर्णय सुना तो जीवन मे सेवा की प्रेरणा 
लेने वाला तथागत बुद्ध का एक बाक्य याद आ गया--'तू तो निष्काम 
(कर्म) का चिन्तन कर और अह॒कारी वासना छोड दे। अहकार का त्याग 
करने पर ही तुझे सुचिर शान्ति मिलेगी । 

और साथ ही पगरखी की सेवा भावना को बल देने वाली यह सूक्ति 
भी स्मृति-पटल पर अकित हो गई--जो अपने परिचितो तथा मित्रा क॑ 
साथ उचित व्यवहार एवं उनके सेवा-शुश्रषा मे दिलचस्पी नही रखता वह 
आकृति से भनुष्य होते हुए भी वृक्ष की शाखा पर रहने वाले बन्दर के 
समान है ।' 


६८ राग से राग 


तेरापथ की दान-दया की निरूपण-पद्धति आगमसम्श्त, युगानुकूल, तकं 
पुरस्सर होते हुए भी प्रत्येक व्यक्ति के लिए सुग्राह्म और सुबोध्य हो, ऐसा 
नही हे । बडे-बडे मनीषी भी इसको गहराई में पहुचते-पहुचते लटखडा 


१ अन्तध्वंनि, पृ० २१ 

जाते हैं। 

एक बार मेरे पास एक प्राध्यापक आये, जो अच्छे दार्शनिक, जिज्नासु 
और अपने क्षेत्र के एक प्रसिद्ध व्यक्ति थे । तेरापथ समाज के;,प्रति श्र द्धाशील 
ओ, पर प्रत्येके तत्व को आख मूदकर मानने को तेयार नही थे। प्रत्येक 
जात की-- ऐसे क्यो ?” की शल्य-चिकित्सा के द्वारा ही मानने की उनकी 
प्रकृति थी। एक बार पतवासों भाई मेरे पास बैठे थे। एक अच्छा-सा 
'प्रसग चल रहा था, इतने मे ही वे बीच मे बोले--मुनिश्री | आपकी सारी 
बातें, सारे सिद्धान्त अच्छे लगते है, पर एक बात नही जचती ? 

क्या ? 

उन्होने कहा--मान लीजिये, कि मै और मेरी पत्नी घुमने के लिए 
गये । मेरी पत्नी का पर फिसल गया और नहर में डूबने लगी, तो आप 
कहते हैं, उसको भी निकालना पाप है (राग है) । 

मैंने कहा---मास्टर साहब | कुछ भूल रहे हैं ' 

कैसे है] ! 

'हम तो कहते है पत्नी बनाना ही पाप है (राग) है । 

उन्होने कहा-- मैं मजबूर हू, यह पाप तो किये बिना नहीं रह 
सकता ।' 

मैंने कहा-- जो वह पाप करेगा, उसे उसके निर्वाह के लिए ऐसे और 
कई काम करने ही पडेगे । जिन्हे पाप या राग कुछ भी कहिए !' 

विषय को स्पष्ट करते हुए मैने कहा -जैनदशेन यह नहीं मानता 
कि आप गाय का दूध तो पी जाए और घास देने के समय पाप-भीरु बन 
जाने का ढोग कर लें । ऐसे पापभीरुओ को गाय रखना उसका दूध पीना 
आदि तत्सम्बन्धी समस्त कार्यो का परित्याग कर देना चाहिए। जो गांय 
का दूध पीयेगा उसे गाय को घास खिलाना ही पडता है। राग से राग का 
जन्म होता हं, पाप से पाप वी परम्परा आगे बढती रहती है। एक पाप से 
बचने के लिए पाप के मूल को ही काटना पडेगा अन्यथा कस बचोगे? 
उपस्थित भाई और अध्यापक महोदय सुनने मे निमग्न थ्रे । उन सबकी 
प्रसन्‍नता यह बतला रही थी, मानो उन्हे पर्याप्त आत्म-सन्तोष मिल रहा 
है । मैंने कहा-- प्राय. सभी तत्त्ववेत्ताओ का चिन्तन इसी धुरी पर पहुचा 

है। देखिये तथाग्त बुद्ध ने भी तो कहा है--- 

ये सब किस आग से जल रहे हैं? राग की आग से द्वेष की आग से 
और मोह की आग से ही ये सब जल रहे है। जन्म, जरा, मृत्यु, शोक, 
परिदेव, दुख, दौम नस्प आदि परिणामो से ये सब जल रहे हैं। 

'विराग होने पर ही मनुष्य को ज्ञान उत्पन्न होता है और तभी उसका: 
जन्म-क्षय होता है। ब्रह्मचर्य ब्रत की समाप्ति भी तभी होती है। मनुष्य 
फिर यहा आकर जन्म नही लेता ।'' 

“राग के समान कोई आग नही, द्वेष के समान कोई अरिष्ट ग्रह नही, 
मोह के समान कोई जाल नही और तृष्णा के समान कोई नदी नही । 


६६ नया दशेन 


मैंने अमृत की बदें में कुछ परिभाषाएं लिखते हुए पत्रकार के लिए 
लिखा-- 
'तुरत चढ़ाते गगन तक तरत हिलाते नोंब । 
पत्रकार इस समय के बड़े भयानक जोब।। 
पत्रकार इस युग के अजीबव भयानक जन्‍्तु है, ऐसा कइयो का 
विश्वास है। उनका “विश्वस्त सूत्र बड़े-बडे विज्ञों के लिए भी अभय है $ 
उनका सही स्वरूप चतुर्मुख वाले प्रजापति के लिए भी अवाच्य है। लगता 
ऐसा है उनके प्रश्नों की वतरणी तरने को असीम-असीम पुण्य सचय करने 
की आवश्यकता है। एक वार महात्मा गाधी को पत्रकारों ने घेर लिया 
और लगे प्रश्न पर प्रश्न करने तब बेचारे गाधी बाबा को हैरान होना पडा । 
एक पत्रकार तो यहा तक पूछ बैठा--- क्या आपको पूरा-पूरा विश्वास है 
कि आप स्वर्ग मे ही जाएगे ?' गाधीजी ने अपनी अलमस्ती मे कहा-- यह 
तो मुझे पूरा पता नही, मै स्वर्ग मे जाऊगा या नरक मे फिर भी इतना 

दढ-विश्वास है, जहां भी जाऊगा वहा आप लोग अवश्य साथ रहेमे ।' 

सचमुच ही पत्रकार अपनी शान-बान के निराले होते हैं। क्‍या का 
क्या दिखा देना तो उनके बाये हाथ का खेल है। 

हिन्दुस्तान वैसे ही ऋषि प्रधान देश है। जितने मुनि, उतने ही मत--- 
दशुन ! फिर भी पत्रकारों की कृपा से एक नया दर्शन हिन्दुस्तान में और 
आ गया ++- 

दुनिया मे सबसे आसान चीज क्‍या है ? 

उपदेश देना / 

और सबसे कठिन क्‍या है ”? 

उपदेशो पर अमल करना। 

दुनिया मे सबसे मीठी च्रीज क्या है ? 

प्रशसा । 

और सबसे कडवो ? 

अपनी ही निदा अपने महू पर सुनना । 

आप चाहते क्‍या है ? 

यही कि कोई मुझे न मारे तो मैं जमाने को मार जाऊ। 

ओर चाहते क्‍या नही ? 

सिर्फ अपयश के सिवा सब कुछ चाहता हू । 

आपको तसन्‍ली किस बात से होती है ? 

उससे कि जितने भी परिचित है, वे आकर अपने दु खो का रोना 
रोए । 

और तब आप करना क्‍या चाहते है 

केवल मोखिक सहानुभूति प्रकट करना । 

तब आपके जीवन का उहूं श्य कया है ? 

सच-सच बताए ? 

जी 

दुनिया को मूर्ख बनाना और अपना उल्लू सीधा करना। दुनिया मे 


१ साप्ताहिक हिन्दुस्तान, २२, अगस्त, १६६३ 

गलत कुछ भी नही होता । गलत वही होता है कि जिसका नतीजा खुद को 
भोगना पडे। 

लेकिन खुदी तो अच्छी नही होती ? 

क्यो नही होती ? खुदी तो खुदा की बहन है। 

बहन-भाइयो मे झगडा होता है क्‍या ? 

होता होगा । लेकिन वह उनका निजी मामला है। उसमे जाने की 
हमे जरूरत नही । 

तो जरूरत किस बात की है ? तो खुदी का और आवश्यकता हो तब 
खुदा का बेधडक प्रयोग करे। 

पर ऐसा करने से खदा नाराज न होगा ? 

नाराज भले ही हो जाए पर नुकसान नही करेगा। 

क्यो? 

नाराज सदा अपनो पर ही हुआ जाता है। आपने सुना ही हागा। 
कोई शायर कह गये हे--वे मुझे तिरछी नजर से देखते ह, देखते तो है ?' 

वाह, क्‍या खूब ' 

खबी यह है कि आदमी मे सिवाय भलाई के सभी गुण होने चाहिए । 

यानी, भलाई गुण नहीं है ” 

जी हा, दुनिया बदल गई है । उसकी मान्यताए बदल गई है। सिद्धान्त 
बदल गए है। पुराने लोग अपने अवगुण देखा करते थे। आजकल के लोग 
अपने मे सदगुण और दूसरो में अवगुण देखा करते है। पहले लोग दूसरो 
प्र विश्वास करके उन्हे जीता करते थे । आजकल के लोग विरोधियों पर 
अविश्वास प्रकट कर उन्हे जीतना चाहते है। 

ओर यह भी तो है कि पहले लोग नेकनामी से भी बचते थे, आजकल 
के लोग तो बदनामी से भी नही घबराते। कहते है--बदनाम अगर होगे 
तो क्‍या नाम न होगा ? 

यानी यह तय हुआ कि आज का जमाना तरक्की पर है। आज के 
लोग साहसी हैं । 

इसीलिए तो कहते हैं कि कल के नहीं, आज के बनो | 

उपदेश दिया गया 'कल के नहीं आज के बनो' बनना या नहीं बनना 

हाथ की बात थोड़े ही है। तथागत बुद्ध ने कहा जो है--'अनुचित और 
अहितकर कर्मों का करना आसान है, हितकर और शुभ कम परम दृष्कर 
है | ९ 

७० दशहरा 


आज दशहरा है, दशहरे के लिए कहा गया-- 
सीता हर लावा, बदनीत फल पावा, देखो, 
होत वद्चकठ को फजोतोी दशरावा से। 
आज के दिन सँकडो गावो मे लाखो-करोडो व्यक्ति रावण को मारने 
के लिए इकटठे होते है वह भी राम बन कर । राम के लिए तो कहा गया 
है--- 
'बहुत राम के नाम, न रावण नाम सिलेगा 
किन्तु बहुत हैं रावण, रास न एक सिलेया।। 
मैने भी आज भोपाल स्टेडियम (उदयपुर) मे देखा, कामजो का एक 
विश्ञालकाय और भयावना रावण का पुतला बनाया गया था । उसे देख- 
कर मेरे मन में आया, जिसका पुतला इतना भयावना कल्पित किया गया, 
वह स्वय न जाने कितना भयावना रहा होगा । उसका शरीर-बल, बुद्धि- 
बल, सेन्‍्य-बल, सनन्‍्तान-बल, कोष-बल सभी सबल थे। काश | फिर भी 
राजनीति और विज्ञान के गठबन्धन की तरह शूपंणखा और रावण के 
अहितकर योग ने उसके चरित्र को निबंल बना दिया । फलत हजारो वर्षों 
बाद भी वह दुर्द शा का शिकार हो रहा है। 
मेरा मत हे--व्यक्ति अपने आप मे न अच्छा होता है, न बुरा । उसे 
सगति का क्रीतदास कहना ही सगत लगता है। इतना बडा ऐश्वर्बशाली 
सम्राट भी जिन बुराइयों से बदनाम हुआ, उनसे जन-जन बचता रहे । 
सभवत इसी ओर सकेत करने के लिए दशहरे को सास्कतिक पर्व का रूप 
दिया गया है । अब रही परस्त्री की बात, सो उसके लिए तथागत बुद्ध ने 
कहा था-- 

परस्त्री गमन करने से अपुण्य-लाभ, बुरी गति, भयभीत (पुरुष) की 
भयभीत (स्त्री) से अत्यल्परति, यही मिलता है । इसलिए मनुष्य को पर- 
स्त्री गसन नही करना चाहिए । 


७१ अलविदा 
(शासन की परपरा मे) 


तेरापथ मर्यादा-महोत्सव का उपक्रम सचमुच ही महान्‌ आचार्यों की 
दूरदशिता का सुपरिणाम है, वह भी इस युग मे । वास्तव में ही मर्यादा- 
महोत्सव सघ-परिमाजेन, सरक्षण के लिए गगास्तान के समान हे। उन 
दिनो के प्रत्येक काय्यंत्रम अपने आपमे एक विशेषता सजोये होते है। जन- 
जन का सबसे प्रमुख आकर्षण होता है--आगामी वर्षावास के लिए साधु- 
सतियों की नियुक्ति । जब अलग-अलग, दल के अग्नगण्यो के नाम ले-लेकर 
आगामी विहार का आचार्यप्रवर आदेश देते है वह भी बिना किसी की 
राय और परामर्श लिये, तब दशंको को और भी आश्चय होता है। 
चातुर्मास नियुक्ति के बाद मे विहार का दृश्य सामने आता है । 

गुरु-शिष्य की विनय और वात्सल्य भरी विदाई की बेला बह तो और 
भी लुभावनी होती है। मुझे याद हे एक बार आच्ारयंप्रवर ने साधु-सतियो 
को विदाई सन्देश देते हुए कहा था--साधुओ | हमारा सोभाग्य है, आज 
के विषम युग मे हमे ऐसा प्रशस्त पथ मिला है, इसे पाकर हम कजूस न 
बने । जो हमे मिला है, उसे हम जन-जन तक पहुचाए | जाति, वर्ण, लिग 
और रम के सकुचित घेरे मे धर्म बधा नही रह सकता । हम तो प्रसरणशील 
हैं। आज उसके प्रचार और प्रसार के लिए स्वाणम अवसर है । हम अपनी 
सुख-सुविधा को गौण करके भी नैतिक अभियान का नाद जन-जन मे 
फूके । मुझे सघ का भविष्य उज्ज्वल दीख रहा हैं। जनता को नैतिकता की 
भूख है, तुम आनन्द मगल के साथ प्रस्थान करो, गावो और शहरो मे घृम- 
घूमकर इस भूख को मिटाओ और मूछित मानवता को जगाओ [ 

आचयंप्रवर के मुख से जब मैंने यह सन्देश सुना तब ढाई हजार वर्ष पहले 
ईभक्लुओ को दिया गया तथागत बुद्ध का वह सन्देश याद आ गया-- 
'भिक्षुओ ! अब तुम लोग घूमो, बहुजन के हित के लिए, बहुजन के 
सुख के लिए, देवता और मनुष्यो के कल्याण के लिए घूमो । कोई दो 
प्रिक्षु एक तरफन जाए । तुम उस धर्म का उपदेश करो, जो आदि मे 
कल्याणकारी है, मध्य मे कल्याणकारी है और अत में कल्याणकारी है ।*' 
'भिक्षुओ ! सोचो मत |! बस चलते रहो | जहा-जहां तुम्हारे पैर बढेगे 
राह अपने आप बनती जायेगी । यदि तुम बैठकर सोचने लगे तो जीवन-भर 
सोचते ही रह जाओगे । कर्म करने के लिए बस चलते रहो, रुको मत्त ।'' 

